

कीर्तिपुरको चित्रण

काठमाण्डौ जि. प्र. का दर्ता नं. २११ -२०६७/०६८



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ५ अंक ३३ (संयुक्तांक २३८) ने. सं. ११३६ चिल्लागा पारु बुधवा: २०७२ चैत्र १० गते बुधवार (Mar 23, 2016) मूल्य रु.५/- पृष्ठ १२

Admission Open

PreNursery to Kindergarten

Delhi's No. 1 Preparatory School

FEATURES >>

- Well Conceptualized & Child-Friendly Environment
- Unique Shemrock System of Education
- Activity Oriented Shemrock Learning Material
- Theme-based Activities
- Basic Skill Development
- All Round Personality Grooming
- Nutritious & Hygienic Mid-Day Meals
- Stage Exposure, Regular Picnics & Celebrations
- Bright & Colourful School Dress
- Transport Facility with Attendants
- Periodic Health Check Up
- Regular Parents Teachers Interaction
- Caring & Well-Trained Teachers
- Supported by Foreign Qualified Educationists

"First Time Montessori School in Kirtipur"

SHEMROCK SIMRIK
Int'l Pre-School
Bahiri gaun, Kirtipur - 17
Call: 4330646, 9841353526

नेपालको लागी आधिकारीक विक्रेता
MOBILAND ELECTRONIC PVT.LTD.

WishPOWER
POWERFUL GENSETS

DEALERS
wanted
for all over
Nepal

India's
No. 1 Power
Gensets
Now in Nepal



(2.5 to 125 KVA)

Diesel & Petrol



Authorized Distributor for Nepal
MOBILAND ELECTRONIC PVT. LTD.
Kirtipur-17, Kathmandu,
Nepal

Contact Numbers
+977 (01) 4332057 (t)

Email: info@mobilandelectronic.com
Web: http://www.mobilandelectronic.com

Address (Branch & Service Center)
Kuleshwar, Kathmandu
Nepal

Toll Free No.: 16000100022

शिक्षक सेवा आयोग

१. व्यवस्थापन:

- शिक्षकसेवा आयोगको तयारी कक्षाहरुको लागि संस्थाको आफ्नै छुट्टै पठनपाठनमैत्री block को व्यवस्था ।
- आयोगको नयाँक्रमलाई प्रभावकारी ढंगले पठनपाठन गराउन, विद्यार्थीहरुलाई दिइने नोटहरुमा प्रमाणिकता र स्तरीयता ल्याउन, दैनिक तथा साप्ताहिक रुपमा सञ्चालन गरिने परीक्षाहरु प्रभावकारी बनाउन शिक्षक सेवा आयोगको लागि संस्थाको छुट्टै Research Team को व्यवस्था ।

२. प्रशिक्षक:

- शिक्षा मन्त्रालय, शिक्षा विभाग, पाठ्यक्रम विकास केन्द्र, शैक्षिक जनशक्ति विकास केन्द्र, विभिन्न तालिम केन्द्र तथा विश्वविद्यालयहरुमा कार्यरत अनुभवी प्रशिक्षक, सल्लाहकार, विषयविज्ञ तथा पुस्तक लेखकहरुद्वारा कक्षा सञ्चालन गराइने ।

३. परीक्षा:

- हरेक परीक्षाहरु शिक्षक सेवा स्तरको model मा नै लिइने । शैक्षिक सामान्य ज्ञानको परीक्षा दैनिक हुने । इन्स्टिच्युटद्वारा लिइएको परीक्षामा लेखिएका कापीहरु उचित सुझाव सहित पुनः फिर्ता गर्ने व्यवस्था ।

VALLEY

Institute Kirtipur

NEAR KIRTIPUR NEW GATE Ph: 01-4332509

कीर्तिपुरको खानेपानी सम्बन्धी ई.ध्रुव महर्जनसँग भलाकुसारी

कीर्तिपुरमा खानेपानीको समस्या भएपछि जनस्तरबाट निर्माण गरिएको कीर्तिपुर नगरपालिका खानेपानी संघर्ष समन्वय समितिका तीन जना संयोजकहरु मध्ये एक ई. ध्रुव महर्जनसँग गरिएको कुराकानी

१. कीर्तिपुर नगरपालिकामा खानेपानीको समस्या देखेर संघर्ष समिति बनाएको छ । त्यस समितिको संयोजक मध्ये तपाईं पनि एकजना हुनुहुन्छ । कीर्तिपुरमा खानेपानीको कस्तो किसिमको समस्या छ ?

– कीर्तिपुर नगरपालिकामा खानेपानीको समस्या विकराल बन्दै गईरहेको छ । आजमात्र होइन दशौं वर्ष पहिलेदेखि मैले यस बारेमा कुरा राख्दै आईरहेको थिएँ । तर यसपालिको समस्या पानी घट्ने मात्र होइन, दुषित पानी समेत मिसाई वितरण गर्ने काम गरियो । जुन १ लिटर पानीमा २५० मि.ग्राम क्लोरिनको मात्रा हुनुपर्नेमा जम्मा १९.५ मि.ग्राम मात्र मिसाएर पानीलाई फिल्टर नै नगरी जानी जानी सफा पानीलाई समेत दुषित बनाएर वितरण गरियो । त्यसमा हाम्रो घोर आपत्ती छ ।

२. पानी दुषित पारिएको भन्ने कुरा गर्नुभयो के तपाईंसँग प्रमाण छ ?

– छ, हामीले आदरणीय मदनबहादुर डंगोलज्यूलाई पानीको नमुना दिएर NAST बाट चेक जाँच गराउन पठाएको थिएँ । NAST बाट प्रमाण समेत जुटाई जनता सामु प्रष्ट्याएका छौं । Coliform को कुरा गर्ने हो भने १०० मि.लिटरमा शून्य हुनु पर्नेमा बढिमा ३०० भन्दा बढी Coliform भएको प्रमाणीत भएको छ । विभिन्न प्रकारको मलमुत्र मिसिएको पानी भएकोले स्वाभाविकै रुपमा ब्याक्टेरिया हुनेनै भयो ।

३. सफा पानीलाई जानाजानी किन दुषित पारियो ? यसमा कसको के स्वार्थ छ होला ?

– हामीलाई लागेको छ कि यसमा जल माफियाहरुको हात हुनुपर्छ । जानाजानी दुषित पानी पठाउने र खानको लागि व्यापारीसँग किन्नु पर्ने बाध्यता पारियो । यसबारे सि.डि.ओ. के.यु.के.एल. र नगरपालिकामा व्यापक छलफल पनि नगरेको होइन । यहाँ यस्तो एउटा समुह पनि छ जसरी भए पनि नखु खोलाको पानी खुवाउने प्रयास गर्दैछ । उनीहरुको सक्रियतालाई रोक्न निकै कसरत गर्नुपर्नेछ ।

४. के मुहानमा पानी कम भएकै हो त ?

– पहिला भन्दा पानी केही कम भएको पक्कै हो तर खानको लागि हाम्रो मुलको पानी अझ पनि प्रशस्त छ । भएको अमृतसरी पानी बग्दै बग्दै अन्तमा बागमतीको फोहोर पानीमा मिसाई बगाईराखेका छन् । अनि फोहोर खोलाको पानीलाई अमृतसरि बनाएर खुवाउँछु भन्नेहरु पनि छन् जुन कुरो लागु गर्न हरेक कोणबाट प्रयास गरेकै हो तर हामीले त्यसलाई विफल पारी दिएका छौं ।


५. की.न.पा.को ९५ लाख रुपैया सुन्दरीघाटको पानी तान्न पाईपलाईन बिछ्याउन खर्च भयो रे यसबारे के भन्नुहुन्छ ?

– हो, पानी पठाउन पाईप बिछ्याइयो । त्यस पाईपबाट दुषित पानी बगेपछि मात्र की.न.पा.बाट ९५ लाख रुपैया बजेट पास गरेको जानकारी भयो । पाईप बिछ्याउँदा मेलम्चीको पानी सप्लाई गर्ने भनेर हल्ला गर्ने अनि नखु खोलाको पानी सप्लाई गर्ने ? यसमा हाम्रो १००% विरोध छ । हाम्रो भएको पानी संरक्षण गर्नतिर त्यो पैसा किन लगाइएन ? यसको जवाफ ती ९५ लाख बजेट पास गर्नेहरुले प्रष्ट्याउनु पर्छ ।

६. खानेपानी अफिसले जनतालाई फुक्याउने काम गरेकै हो त ?

– पक्कै हो किनभने पहिलो कुरा हाम्रो पानी कहाँ हरायो ? दोस्रो कुरा जनतासँग यसबारे किन सल्लाह लिइएन ? किन जनतालाई सुसुचित गराइएन ? हाम्रो घर घरमा आउन लागेको पानी यस्तो प्रकारको छ भनेर खबर किन गरिएन ? जुन पानी पिएर ११ जना उपभोक्ताहरु विरामी भएको थियो । यसरी जनता मार्ने हिसाबले दुषित पानी पठाउने हिम्मत कसरी गर्‍यो ? यसको खोजि गर्ने कि नगर्ने ?

७. पाईप बिछ्याउन खर्च गरेको पैसा मोटो रकम देखियो नि होइन र ?



कीर्तिपुर नगरपालिका वडा नं. ५ चाफल टोल निवासी मेकानिकल इन्जिनियर साथै की.न.पा.का पूर्व मेयर

– हो, त्यसैले होला राजनैतिक संयन्त्रमा बस्ने एकजना प्रतिनिधिले भन्ने गरेको छ कि हामीले पाईप बिछ्याउन रकम निकास गरेका हौं । अब त्यो पाईपबाट पानी पम्प गर्न पाइएन भने हाम्रो बेइज्जत भएन र ? के ९५ लाखभन्दा कुनै पनि व्यक्तिको ज्यान कम छ ? त्यसकारण हामी भन्दैछौं खाने नहुने पानी बग्छ भने त्यो पाईपबाट हाललाई पानी पम्प गर्न बन्द गर्नुपर्छ । पछि कुनै समय मेलम्चीको पानी आउने बेलामा प्रयोग गरौला ।

८. यो समय खानेपानी अफिस के गर्दैछ ?

– जिम्मेवारी बोकेका खानेपानी शाखादेखि केन्द्रसम्म कुनै जलमाफियाको चंगुलमा फसेको आभाष भएको छ । किनभने उहाँहरु सबै पानी नै कम भएको कुरा व्याख्या गर्नेतिर मात्र लागेको देखिन्छ । भएको पानी संरक्षण गर्नेतिर लागेकै छैन । त्यसमा पनि भुकम्प पछि त घाममै पानी छैन भन्न पनि पछि परेनन् । हामी भन्छौं किन छैन पानी ? पानी छेक्न नसकी बगेको बर्यै छ । त्यहाँबाट बगेको पानीले सिँचाईसमेतमा प्रयोग गरिरहेका छन् । सयौं ट्यांकी भरेर शहरमा पानीको व्यापार गरिरहेका छन् । त्यसपछि पनि बगेर अन्तिममा बागमतीमा मिसिएर खान नहुने हुन्छ भने बागमतीमा मिसिनु अघि संरक्षण गरी हाम्रो मुहानहरुमा पम्प गरेको भए हुन्थ्यो नि । सफा पानी छाडेर किन दुषित पानी पम्प गर्नु परेको हो यही कुरा बुझ्न गाह्रो भयो ।

९. यस्तो भूमिका खेल्न क-कस्को हात छ जस्तो लाग्छ तपाईंलाई ?

– सर्वप्रथम त खानेपानी कीर्तिपुर शाखाको भुमिकामा शंका लागेको छ । किनभने कीर्तिपुरवासी मात्र नभै पाँगा, नगाउँ, चोभार , इतागोल, भाजंगल र मुहान नजिकका अरु गाउँहरुमा पनि पानी कम भएको महसुस भएको छ । हाल अभावको चरम बिन्दुमा पुगेको यस घडिमा श्रोत संरक्षण सुन्य र ग्राहक बढाउनेमा विशेष ध्यान दिइयो । १० वर्ष पहिला कीर्तिपुर शाखामा ३५०० ग्राहक हुँदा दिनको १ घण्टा पानी सबैले पाएकै हो हाल लगभग ६५००-७००० ग्राहक छन् भने ग्राहक संख्या डब्लु मान्दा पनि आधा घण्टा पानी सप्लाई गर्न पुग्नु पर्ने हो तर अहिले हप्तामा एक घण्टा पनि पानी दिन नसक्नुको अर्थ के हो ?

१०. अनियमित ग्राहकहरुको चापले गर्दा पानी नपुग भएको होइन ?

– तपाईंले ठीक प्रश्न उठाउनु भयो ? एक दुई पटक काठमाडौं सि.डि.ओ. अफिसमा यसबारे छलफल भएको थियो । ट्रंक लाईनमै अनियमित तरिकाले लाईन जोड्नेहरु पनि छन् भन्ने कुरा खानेपानी

कीर्तिपुर शाखाको सम्बन्धित कर्मचारीहरुले नै बोलेका थिए । त्यसपछि सि.डि.ओ.ले तुरुन्तै त्यस्तो अनियमित तरिकाले लिएका धाराहरुको कनेक्सन काट्न आदेश दिएको थियो तर हालसम्म कसैको कनेक्सन काट्ने काम भएको छैन । मुहानबाट ८”इञ्चको पाईपमा पानी पठाउँदा भाजंगल रिजरभ्यायरमा २” इञ्च मात्र झर्नुको कारण के हो ? ६”इञ्च पानी कहाँ हरायो ? खानेपानीले यसको जवाफ दिनु पर्छ कि पर्दैन ?

११. सल्यानथानको पनि त समस्या छ । त्यहाँको बारे तपाईंहरुले कुरै गर्नुभएन जस्तो लाग्छ, किन ?

– बिडम्बना यही स्थानको छ । जहाँ पहिला २४ सै घण्टा पानी आउँथ्यो । हाल सबैभन्दा काकाकुल सल्यानथानले भोगिराखेको छ । मेरो व्यक्तिगत उहाँहरु प्रति सहानुभुति छ । कीनपाको १९ वडा सल्यानथान पनि हाम्रै परिवार हो । उहाँहरुलाई पनि कमसेकम हप्ताको एक घण्टा पानी दिने व्यवस्था गर्नुपर्छ । त्यस्तै अन्त पनि समस्या छ । त्यांगला, माथिल्लो गाम्चा, तल्लो गाम्चालाई पनि बिसर्नु हुन्न । समस्तीमा १९ वटै वडामा भएका मुहानहरुको संरक्षण गरि जनसंख्याको आधारमा समानुपातिक पानी वितरण प्रणाली अपनाउनु पर्दछ । मुहान छेउका जनताहरुलाई पनि आवश्यकता अनुसार दिनु पर्दछ ।

१२. दुषित पानी वितरण गर्दा कहाँ कहाँ पुग्यो भन्ने लाग्दछ ?

– पहिला २ महिना कीर्तिपुर नयाँबजार, टाउनप्लानिंग, पाँगाको ९, वडा, भाजंगल, इटागोल, चोभारमा दुषित पानी पठाएको बुझियो । त्यस्तै कीर्तिपुरको न्याम्हसिमासम्म पाईप बिछ्याई सकेकोबाट क्वाचोमा राख्ने तयारी भैसकेको थाहा पाएँ । यदि हामीले विरोध नगरेको भए भाजंगलबाट चिलचो ट्यांकीमा पनि त्यहि फोहर पानी हाल्न तयार पारेको थियो । यदि हामीले यो दुषित पानी स्वीकार गरेको भए हामीले खाईपाई आएको अमृतसरि पानी हामीलाई खानको लागि ट्यांकरबाट बेच्न ल्याउने तयारी गरेको होला ।

१३. तपाईंहरु यसबाट राजनैतिक फाइदा उठाउन यही समस्या देखाएर फाईदा लिन लागेको त होइन ?

– होइन, यसमा तपाईंले शंका गर्ने स्वाभाविकै हो । तर पानीको विकल्प छ ? छैन भनेर पानीको कुरा गर्दा मात्र राजनीति हुने हो ? कुरै नगरी बस्ने भए फोहर पानी स्वीकार गरेको ठहर्दैन ? मसँग मेरो यस एजेण्डामा कुरा मिल्ने कृष्णहरि दाई, र मेश कुमार महर्जन पनि छन् । भाजंगल ट्यांकीबाट वितरण गरी खानुपर्ने सम्पूर्ण उपभोक्ताहरुबाट ३० जनाको समिति बनिस्केको छ । त्यस्तै चिलचं च ट्यांकीबाट पानी लिने उपभोक्ता र क्वाच ट्यांकीबाट पानी खाने उपभोक्ता समेत एक भै अगाडि बढ्ने कुरा भएको छ । यस्मा सुरक्षा निकाय एवं हालको खानेपानी कीर्तिपुर शाखाको प्रमुखसँग समेत निरन्तर सल्लाह भै प्रगति गर्ने तर्फ लागेका छौं । हामी चाहन्छौं एउटा कुनै पनि निकायले यस खानेपानी बारे बृहत सार्वजनिक सुनुवाई गराइए सबै राम्रा नराम्रा कुरा प्रष्ट हुने थियो ।

१४. तपाईं पूर्व मेयर पनि हुनुहुन्छ । दिर्घकालीन योजना के हुन सक्छ जस्तो लाग्छ ?

– बिडम्बना भनौं या के भनौं आज मैले खुलेर कुरा गर्नुपर्दा हो म जम्मा ५८ दिनको लागि मात्र कीर्तिपुर नगरपालिकाको मेयर भएँ । त्यतिखेरै मेरो योजना अनुसार नौमुलेको पानी हाम्रो हालको मुहानसम्म संरक्षण गरी पानीपम्प गर्न स्थानीय विकास मन्त्रालयबाट ३ करोड ५० लाख निकास भै कामको लागि तयारीमा पुगेको बेलामा हट्नु पर्‍यो । सर्वप्रथम भएको पानीको श्रोत संरक्षण अनि अरु थप्नको लागि स-सानो श्रोत सकलन गरी मुहानमा थप्ने काम गरे समस्या समाधान हुनसक्छ । फोहर पानी हाम्रो अमृतसरि पानीमा कदापि मिसाउन दिनु भएन । तर अहिले नौमुलेको पानी ल्याउन सम्भावना कम छ ।

मलाई जानकारी भएसम्म डा. चन्द्रमान बज्राचार्यको नेतृत्वमा लगभग ३०-३५ रोपनी सिमसार क्षेत्र संरक्षण गर्ने काम सुरु भएको छ त्यसलाई निरन्तरता दिएर मुहान संरक्षण गर्नेतिर सबैको प्रयास हुनुपर्दछ । अरु विकल्प बारे पछि नै सोचौंला । हामी सम्पूर्ण की.न.पा.का जनताहरु एक भै पानीको मुहान संरक्षण र संबर्द्धन गर्नेतर्फ लाग्न सबैसँग मेरो विनम्र अनुरोध छ ।



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ५ अंक ३३ (संयुक्तांक २३८) ने. सं. ११३६ चित्लागा पारु बुधवा: २०७२ चैत्र १० गते बुधवार (Mar 23, 2016) मूल्य रु.५/- पृष्ठ १२

२२ गते को संसदीय दलका नेता बन्दैछ ?

कीर्तिपुर सन्देश साप्ताहिक

प्रमुख प्रतिपक्ष दल नेपाली कांग्रेसको संसदीय दलको नेता जो बन्ने छ त्यहि प्रधानमन्त्रीका दावेदार हुनेछ। त्यसैले कांग्रेस पार्टी भित्र संसदीय दलको नेता को बन्ने भन्ने विषयमा चर्चाको विषय बनेको छ।

कांग्रेसको संसदीय दलको नेतासंग नेपालको सरकार परिवर्तनको खेल पनि जोडिएका छन्।

नेपाली कांग्रेसको सभापतिमा पराजित भएपछि धेरैले रामचन्द्र पौडेलको राजनीतिक भविष्य संकटमा परेको आंकलन गरे। तर, पौडेलले भने तत्काल रिटायर्ड नहुने संकेत दिएका छन्। कांग्रेसले चैत २२ गते संसदीय दलको नेता छान्न चुनाव गर्दैछ। सभापति शेरबहादुर देउवा समूहबाट उनी नै सभापतिको



उम्मेदवार बन्ने सम्भावना छ। देउवालाई आफै उम्मेदवार बन्न निकटवर्तीको दबाव छ। रामचन्द्र पौडेल समूहमा भने साफा उम्मेदवार सभापतिमा जस्तै छान्न सकस हुने देखिएको छ। अहिलेसम्म कसैले पनि मुख खोलेका छैनन्। तर, सबैले आफ्नो तयारी भने गरिरहेका छन्।

अहिलेसम्म पौडेल समूहमा तीन नेता आकांक्षी देखिएका छन्। पौडेलसहित प्रकाशमान सिंह र डा. रामशरण महत संसदीय दलको नेताको उम्मेदवारका लागि आकांक्षी

देखिएका हुन्। डा. रामशरण महतले सकेसम्म सहमतिको प्रयास हुने र सहमति हुनै सकेन भनेमात्रै निर्वाचनमा जाने बताउँदै आफू सकेसम्म सहमति मै संसदीय दलको नेता चुन्ने पक्षमा रहेको बताउनु भएको छ। संसदीय दलको चुनाव लड्दा नजिते पनि नेता बन्ने मौका हुने, पार्टी महाधिवेशनमा पौडेल समूहबाट शशांक कोइराला महामन्त्रीमा विजयी भए। तर, उनी अहिले नै उक्त समूहको नेता भइहाल्ने अवस्था छैन।



त्यसैले अब उक्त समूहका नेता हुन चाहनेहरु चुनाव लड्न चाहन्छन्। यदि दलको नेतामा सानो अन्तरले पराजित भएमा समूहको नेता बन्ने मौका आउन सक्छ। पौडेल आफूलाई समूहको नेता कायमै राख्न चाहन्छन् भने प्रकाशमान र महत च्यालेन्ज गर्न चाहन्छन्। सभापति शेरबहादुर देउवा र रामचन्द्र पौडेल समूह संसदीय दलको नेता आफ्नो पक्षमा पार्ने दौडमा लागिसकेका छन्।

महाधिवेशनबाट पार्टीको सत्ता हत्याएका देउवा संसदीय दलको नेता पनि अरुलाई छाड्ने मुडमा छैनन्। देउवा समूहमा



उनको नाममा कुनै विवाद पनि छैन। संसदीय दलको नेता मात्रै भावि प्रधानमन्त्रीको उम्मेदवार बन्न सक्ने प्रावधान कांग्रेसमा भएकाले पनि देउवा यो पदमा आफैलाई देख्न चाहन्छन्। सभापति पदमा तत्कालिन उम्मेदवार बनेका कृष्ण सिटौला संसदीय दलको चुनावमा पनि आफ्नो प्रभाव देखाउन चाहन्छन्। पार्टीमा आफूलाई छुट्टै शक्तिका रुपमा स्थापित गराउन पनि उनले संसदीय दलको चुनावमा चलखेल गर्नु आवश्यक ठानेका हुन्। यसका

लागि उनको समूह आन्तरिक गृहकार्यमा जुटिसकेको छ। हालै मात्र सिटौलाले आफ्ना निकटवर्तीहरुलाई बोलाएर दलको चुनावमा कस्तो भूमिका निभाउन सकिन्छ भन्ने विषयमा छलफल गरेका थिए। सिटौला निकट नेता शिव हुमागाईंले भने, 'हामी अहिले छलफलमै छौं। कुनै निर्णयमा पुगिसकेको छैनौं।'

सिटौला-गगन थापाको समूह अहिले धेरैभन्दा धेरै सांसद आफ्नो समूहमा ल्याउने प्रयासमा छ। पौडेल समूहबाट छुट्टिएर बनेको हुनाले स्वभाविक रुपमा सिटौलाको भुकाव देउवातिर रहने अनुमान छ। एक नेता भन्छ 'अब स्वभाविक रुपमा तागत भएको समूहसँग नजिक भइन्छ। तर, हामी कुनै पदका लागि बारेंनिड गर्ने भन्दा आफूलाई स्थापित गर्ने प्रयासमा छौं।'

Admission Open in Day Care, Play Group and nursery for 2072/073

Turners Pathshala

A Montessori Based Pre-School

Features

- Well equipped audio visual lab
- Montessori lab
- ECD experts and psychologists
- Parents counseling
- Experienced facilitators
- Homely environment

- Limited Class size
- Life skills based learning
- Ample space for outdoor activities
- Periodic health check ups
- Foods with calorie analysis
- Managed by a group of academicians

For Contact:
014331574,
9849888060

Admission Forms are available in the school Desk. Bahirigaun, Kirtipur-17

कानुनी सल्लाहकार	व्यवस्थापन
ज्ञानबहादुर महर्जन	भरत महर्जन
प्रकाशक	वेभसाइट व्यवस्थापन
	राज श्रेष्ठ
नजरराम महर्जन	प्रेस: शर्मीला प्रिन्टर्स, डल्लु, काठमाण्डौ
(९८४१४०१०७७)	कार्यालय: निखासी टोल: कीर्तिपुर नपा-३
सम्पादक	
श्रीकृष्ण महर्जन	फोन नं.: ४३३३००७
प्रबन्धक	kirtipur_sandesh@live.com
निरजमान सिंह	http://kirtipursandesh.blogspot.com
काठमाण्डौ जि. प्र. का दर्ता नं. २११ -२०६७/०६८	

सम्पादकीय

तत्काल वार्तावात समस्या

समाधान गर्नुपर्ने

वर्तमान ओली सरकारले जारी संविधानप्रति असन्तुष्टि व्यक्त गर्दै आन्दोलनमा लागेको मधेसी र जनजाति समुदाय तथा राजनीतिक दलहरूसँग तत्काल वार्ताको माध्यमबाट समस्या समाधान गर्नुपर्छ। मधेसवादी र जनजातिहरूको मुद्दा उठाउँदै आएका १५ राजनीतिक पार्टीहरू र आदिवासी जनजातिहरूको संयुक्त मोर्चा आदिवासी जनजाति राष्ट्रिय आन्दोलन नेपालले चैत्र महिनाको अन्तिम समयदेखि राष्ट्रिय आन्दोलन गर्ने घोषणा गरिसकेको अवस्था छ।

नेपालका बहुसंख्यक आदिवासी जनजाति, मधेसी, दलित लगायतका समुदायको माग सम्बोधन नभएको भन्दै राष्ट्रिय आन्दोलन गर्ने घोषणा गरिसकेको अवस्थामा पनि सरकार जिम्मेवार रुपमा प्रस्तुत हुँदै वार्ताको माध्यमबाट समस्या समाधानतिर लागेको देखिँदैन।

संविधान जारी भएको समयदेखि नै असन्तुष्ट व्यक्त गर्दै आएका आदिवासी जनजाति, मधेसी, दलित लगायत उत्पीडित समुदायलाई पनि संविधानमा आफूहरूको माग पनि सम्बोधन भएको छ भन्ने महसुस गर्नुपर्ने र सम्पूर्ण नेपालीहरूको संविधान बनाउने कार्यका लागि सबैभन्दा जिम्मेवार बन्नु पर्ने सरकार नै हो। अतः सरकारले तत्काल वार्ताको माध्यमबाट समस्या समाधान गर्न पहलकदमि गर्नुपर्ने आवश्यकता छ।



नेवा: पत्रकार राष्ट्रिय दबू भक्तपुर शाखाको अध्यक्षमा ईश्वर काजी खाइजू निर्वाचित भएका छन्। दबूको शनिवार भएको दोस्रो जिल्ला अधिवेशनले अन्नपूर्णकर्मी खाइजूको अध्यक्षतामा १३ सदस्य कार्यसमिति सर्वसम्मत निर्वाचित भएको हो। जसमा उपाध्यक्ष सुन्दर शिल्पकार, सचिव सिमान्त शिल्पकार, सहसचिव रामगोपाल तमखु र कोषाध्यक्षमा दीपक श्रेष्ठ चुनिएका छन्। त्यस्तै सदस्यहरूमा रमिता त्वानावासु, रीता दुवाल, प्रतिमा सैजू, सुरेन्द्र श्रेष्ठ, किरण सुवाल, नारायण त्यात, प्रकाश मल्ल र राजन गुरु सर्वसम्मत भए। त्यस्तै अधिवेशनले दबूको राष्ट्रिय महाधिवेशनको लागि एघारजना पार्षद पनि सर्वसम्मत गरेको छ। जसमा कृष्णकाजी मानन्धर, कृष्ण किरी, कृष्ण प्रजापति, बाबुकाजी साँछे श्रेष्ठ, सुन्दर श्रेष्ठ र जीतेन्द्र श्रेष्ठ रहेका छन्। त्यस्तै हसना लवजु, चन्द्रकृष्ण श्रेष्ठ, रत्नकृष्ण श्रेष्ठ, विनोद कोजूर र राजाराम नापित पनि पार्षद चुनिएका छन्।

यसरी क्रान्तिकारी बनेका थिए चेग्वेभारा

चे ग्वेभारा विश्वक्रान्तिका नायक हुन्। अर्जेन्टिनामा जन्मिएर क्यूवामा क्रान्ति सम्पन्न गरी बोलिभियाको जंगलमा शहादत प्राप्त गर्ने क्रान्ति नायक चे ग्वेभारा आज विश्वका श्रमजीवी मजदुरहरूको ढुकुढुकी बनेका छन्। विश्व साम्राज्यवाद सँग लडेर दुनियाँभर कम्युनिस्ट शासन स्थापना गर्ने महान उद्देश्य बोकेर उनी बोलिभिया पुगे। अदम्य शाहसका धनी चेको त्यहीँ हत्या भयो। तिनै महान विश्व क्रान्तिका नायक चे ग्वेभाराको जीवन कस्तो थियो त ?

परिवारका तेते पछि चे बने अर्जेन्टिनाको एक मध्यम वर्गीय परिवारमा चेको जन्म सन् १९२८ जून १४ मा भयो। पेशाले उनका बुवा इन्जिनियर थिए। उनको जन्म स्पेनिस र आइरिस रक्त मिश्रित परिवारबाट भएको थियो। उनको जन्मको नाम अर्नेष्टो ग्वेभारा डे ला सेर्ना थियो। परिवारमा उनलाई तेते भनेर बोलाउँथे। पछि उनले आफ्नो नाम बदलेर चे राखे। चेको अर्थ अर्जेन्टिनी भाषामा 'हाम्रो' भन्ने हुन्छ।

उनको परिवार शिक्षित र सुसंस्कृत पनि थिए। परिवार बाट उनले न्यायप्रतिको प्रेम, फाँसीवादप्रति घृणा, धार्मिक सहिष्णुता, साहित्यप्रति रुची राख्ने, आर्थिक उपार्जनलाई ध्यान नदिने जस्ता संस्कारहरू सिके।

शिक्षकको नजरमा मूढी र अनुशासनहिन : चे ग्वेभाराको शिक्षा दिक्षा सहज हुन सकेन। उनी दुई वर्षको उमेर मै दमको दीर्घ रोगी भए। अन्य बालकको जस्तो चे को स्कूल जीवन हुन सकेन। उनले ओच्छुयानबाटै अध्ययनको थालनी गरे। भनिन्छ, उनको व्यवहार किशोर हुँदा युवाको जस्तो, युवाहुँदा परिपक्व प्रौढ जस्तो थियो। उनी आत्मविश्वासी, बहुआयामिक र विद्रोही स्वभावका थिए।

शिक्षकको नजरमा मूढी, अनुशासनहिन तर अध्ययनशील थिए। अष्टा ग्रेसियाको स्कूले जीवन सकेर सन् १९४१ मा १३ वर्षको उमेरमै उनले डिन प्यूनस स्टेट कलेजमा अध्ययन गरेका थिए। ४ वर्षको कलेज अध्ययन सकेर राजधानी ब्यूनस आयर्सको यूनिभर्सिटीमा मेडिकल विभागमा डाक्टरीको लागि उनी गए। तर उनको परिवारको चाहाना भने इन्जिनियर बनाउने थियो। क्वान्सर रोगबाट आफ्नी हजुर आमाको मृत्यु, आमाको क्वान्सर सँगको युद्ध र आफ्नै दम रोगका कारण उनी डाक्टरी पढ्नतिर लागे। उनले ६ वर्ष लामो विश्वविद्यालयको पाठ्यक्रम ३ वर्षमै पूरा गरे। उनले अध्ययनको क्रममा राम्रो नम्बर ल्याउनतिर कहिल्यै सोचेनन्।

साइकलिङ गरेरै देशको कुनाकुना पुगे: उनी यात्रा गर्न ओधी रुचाउँथे। अध्ययनको क्रममै उनी साइकलिङ गरेर

देशको कुनाकाप्चा पुगे। स्वास्थ्यका कारण भौतिक शरिर एकदमै जीर्ण देखिए पनि आत्मविश्वासका कारण देशविदेशको भ्रमण गर्न कहिल्यै छाडेनन्। पढ्न्ते र घुमन्ते स्वभावका उनी घुम्दा घुम्दै मार्क्सदेखि फ्रायडसम्मका पुस्तकहरू अध्ययन गर्न भ्याए। चिकित्सा क्षेत्रको शिक्षाको क्रममै उनी पूरै ल्याटिन अमेरिकाको अधिकांश स्थानमा पुगे। यात्राको क्रममा पूरै महाद्वीपमा व्याप्त गरीबीले उनको हृदयमा नराम्रो गरी चोट पुर्‍यायो। उनले गम्भीर भएर सोचे। शारीरिक रोगको जैविक कारणको त उपचार गर्न सकिन्छ तर सामाजिक, आर्थिक र राजनैतिक कारणको उपचार कसरी सम्भव होला ? यो जटिल प्रश्न उनको जीवनमा यक्ष प्रश्न बनेर आईदियो।

उनको डाक्टरी जीवनमाथि नै प्रश्न चिन्ह बनेर खडा भयो। डाक्टर बनेर दिनदुःखीको सेवा गर्ने उद्देश्य राखेका चे अब गरीबी असमानताका सामाजिक राजनैतिक कारणहरू खोज्नतिर लागे। गाउँ गाउँ पुगे। विभिन्न वस्ती वस्ती पुगे। उनी उनले देखे, पैसाको अभावमा उपचार गर्न नपाएका गरीवहरू। भोक, पीडाले पशु समान जीवन बाँच्न विवस मानिसहरू, अभाव र गरीबीकारण बाबुहरू स्वयम् आफ्ना सन्तानको मृत्युको कामना गरिरहेको दर्दनाक दृष्यहरू समेत देखे। डाइभरका दुखद जिन्दगीहरू देखे। भरियाका कथाहरू सुने। चिलीका खानीहरूमा पुगे। अमेजन जंगलका रेड-इण्डियन आदिवासीहरूको वस्तीदेखि पेरुका खेत-खलिहानसम्म पुगे।

अन्तमा उनले निष्कर्ष निकाले कि गरीबी र आर्थिक विपमताको मुख्य कारण पूँजीवाद, नवउपनिवेशवाद र साम्राज्यवाद हो। जसबाट छुटकारा पाउने एकमात्र उपाय हो क्रान्ति।

अन्तमा उनले निष्कर्ष निकाले कि गरीबी र आर्थिक विपमताको मुख्य कारण पूँजीवाद, नव उपनिवेशवाद र साम्राज्यवाद हो। जसबाट छुटकारा पाउने एकमात्र उपाय हो क्रान्ति। उनले भनेका छन् "मैले यात्रा गरेका देशहरूको स्थिति हेरेर, त्यहाँको गरीबी र भोग रोकको निकट र जीवन्त सम्पर्कले ममा परिवर्तन ल्याउन थाल्यो। मैले यात्राको क्रममा पत्ता लगाएँ, स्रोत र साधनको अभावमा र गरी बच्चाहरूको उपचार गर्न म असमर्थ छु। मैले देखें- निरन्तर दमनका कार्यहरू जारी छन्। कुपोषणको आँधी चल्दैछ। यसै क्रममा मैले महसूस गर्न थालें, अनुन्धानकर्ता हुन मेडिकल साइन्समा योगदान दिन वा जनतालाई राहत दिन डाक्टर बन्नुभन्दा पनि महत्वपूर्ण कुरो हो- क्रान्तिकारी बन्नु।"

बोलिभियामा जीवनको शुरू र अन्त्य: त्यसपछि उनी १९५३ मा डाक्टरी पेशा छाडेर बोलिभियाको यात्रामा निस्किए। बोलिभियामा त्यसवेला पूँजीवादी सुधारवादी सरकार बाट राष्ट्रको टिन खानीलाई र भिट्टुकरण गर्ने, जमिनहरू आदिवासी किसानहरूमा वितरण गर्ने सुधारवादी कार्यहरू भइरहेका थिए। त्यसले चे ग्वेभारालाई थप बल मिल्यो। चे विशेषज्ञहरू भन्दछन् - "बोलिभियाले चेको जीवनमा क्रान्तिकारिता भर्नेदेखि लिएर चेको जीवनको अन्तिम संघर्ष गर्ने प्रेरणा दिएको थियो। उनको जीवनको शुरू र अन्त्य बोलिभिया मै भएको थियो।"

बोलिभियाको क्रान्तिपछि गएर सुधारवादी बाटोतर्फ खस्दै जान थालेपछि चे चिन्तित भए। उनले ल्याटिन अमेरिकाका मुक्तिदाता सिमोन बोभिएर शालिक अगाडि उभिएर बोलिभियाको सुधारवादको विरोध गर्दै भाषण गरे। त्यसपछि उनी ट्रकमा चढेर पेरुको आदिवासी क्षेत्र तर्फ लागे। त्यसपछि उनी ग्वाटेमाला पुगे। ग्वाटेमालाको सुधारवादी सरकारको कारण उनी अर्जेन्टिनाको दूतावासमा दुई महिना शरण लिन पनि बाध्य भए।

ग्वाटेमालाको राजनीतिक दुर्घटनापछि चे मेक्सिकोमा गएर मार्क्सवादको गहिरो अध्ययन गर्न थाले। मार्क्स र लेनिनका सम्पूर्ण रचनाहरूदेखि छापामार युद्धका कला-कौशलसम्म अध्ययन गर्न भ्याए।

क्यूवाली डाक्टरसँग भेटेपछि:

त्यसपछि मेक्सिकोमा रहँदै गर्दा जून १९५५ मा उनको एक जना क्यूवाली डाक्टरसँग भेट भयो। क्यूवालीहरूमध्ये एक थिए निको लोपेज। जोसँग ग्वाटेमालामा हुँदा उनीहरूको भेट भएको थियो। निकोले चेलाई फिडेल क्यास्त्रोको नेतृत्वमा क्यूवामा भइरहेको क्रान्तिबारे सविस्तार भने। कुराकानीको क्रममा क्यूवामा शसस्त्र संघर्ष छेड्ने तयारी भइरहेको भन्ने चले थाहा पाए। त्यसपछि फिडेल क्यास्त्रोका भाई राउल क्यास्त्रोसँग केही दिन पनि चेको भेट भयो। राउलबाट अझ बढि क्यूवामा भइरहेको क्रान्तिबारे चले थाहा पाए। पछि उनको फिडेल क्यास्त्रोसँग भेट भयो। त्यसपछि एक अर्जेन्टिनी नागरिक क्यूवाको मुक्ति आन्दोलनको सेना बनेर युद्धमा होमिए।

क्यूवामा उद्योगमन्त्री हुँदा तलब भत्ता लिएनन्:

क्रान्ति सम्पन्न भएपछि फिडेल क्यास्ट्रो राष्ट्रपति भए। चे ग्वेभारा भने केन्द्रिय बैंकका अध्यक्ष र उद्योगमन्त्री भए। तर रोचक तथ्य उनीले तलब भत्ता कहिल्यै लिएनन्। वरु

निश्चित समय शारीरिक श्रमदान गरे। त्यही रकमबाट आफ्नो गुजारा चलाउँथे।

यता चेलाई मार्न निरन्तर अमेरिकी सरकारले आफ्नो कुख्यात गुप्तचर संस्था सीआईएलाई अढाइरहेको थियो। सिआइएले चेलाई निरन्तर सन् १९५४ देखि १९६२ सम्म पछ्याइरह्यो।

ग्वाटेमालाको राजनीतिक दुर्घटनापछि चे मेक्सिकोमा गएर मार्क्सवादको गहिरो अध्ययन गर्न थाले। मार्क्स र लेनिनका सम्पूर्ण रचनाहरूदेखि छापामार युद्धका कला-कौशलसम्म अध्ययन गर्न भ्याए।

उनी मन्त्री पदमा बसी रहेनन्। फिडेल क्यास्त्रोलाई धेरै महत्वपूर्ण सहयोग गरे। सारा विश्व घुमेर क्यूवाको समाजवाद को लागि अन्तराष्ट्रिय समर्थन जुटाइरहे अन्ततः उनी मन्त्री पद त्यागेर निस्किए कङ्गो तर्फ।

हत्याको ४७ वर्षपछि चेकोशव भेटियो:

उनी पुगे १९६५ मा कङ्गो। जहाँ उनले क्रान्तिकारी विचार प्रवाह गरे। यसपछि बोलिभिया पुगे। बोलिभियाको जनताको मुक्तिका लागि लड्दा लड्दै उनी पक्राउ परे। पछि उनको ९ अक्टोबर १९६७ हत्या भयो। हत्यापछि पनि चेको शव गुमनाम बनाइयो। पछि ४७ वर्ष पछि मात्र सार्वजनिक भयो। २८ वर्षपछि चेको हत्यामा सम्मलग्न रिटायर्ड बोलिभियाली सैनिक जनरल मारियो भर्गासले ठूलो आँटका साथ भने, 'चेलाई अत्यन्त गोप्य रुपमा गाडिएको बेला म प्रत्यक्षदर्शी हुँ। चे सम्बन्धी रहस्य म अब खोल्छु।' उनकै सहयोगमा कयौं पटक अस्थिपञ्चर उत्खनन गर्ने कार्यहरू भए।

आज चेका सम्बन्धि कयौं पुस्तकहरू उपलब्ध छन्। उनकै क्रान्तिकारी जीवनसँग सम्बन्धित चलचित्रहरू निर्माण भएका छन्। उनको यात्रासँग सम्बन्धित मोटर साइकल डायरीको चलचित्र बनेको छ। गुरिल्ला युद्धको नियमहरू प्रकाशित छन्। आज क्यूवाको सान्ता क्लारा शहरको बीचमा चले बन्दूक उठाएको २३ टन तौल भएको भव्य शालिक निर्माण भएको छ। जून शालिक १९९७ अक्टोबर १७ तारिखमा निर्माण भएको थियो। अक्टोबर ९ लाई क्यूवाली सरकारले 'हिरोइक गुरिल्ला डे' का रुपमा भव्य समारोह गरी कमरेड चेको स्मृति दिवस बनाउँदै आएको छ। जून दिन चेको निर्मम हत्या भएको थियो। त्यो भन्दा पनि ठूलो आज दुनियाँका श्रमजीवीहरूको मनमा सदा बास बस्ने अन्तराष्ट्रिय क्रान्तिका नायक बनेर कमरेड चे ग्वेभारा बाँचिरहेका छन्। स्रोत: विश्वक्रान्तिका नायक, राजेन्द्र महर्जन, अन्तराष्ट्रिय प्रकाशन प्रा.लि. २०६० वीकीपिडिया डट कम लगायत विभिन्न वेबसाइटहरू

बचत आजको आवश्यकता

विश्वसनियताको
एउटै थलो

निर्मल बुद्धभूमि बचत तथा
ऋण सहकारी संस्था लिमिटेड

त:गवपि कीर्तिपुर

फोन: ४३३२८८१

सबै रोगमा उपयोगी औषधि-कागती



डा. सोनेलाल शाह

गतांकको बाँकी
कपाल रोगको समस्यामा – कपाल कालो गर्नका लागि एउटा कागतीको र समा दुई चम्चा पानी, चार चम्चा अमलाको धुलो मिलाएर पेष्ट बनाउने र कपालमा लगाई १ घण्टापछि, साबुन, सेम्पो नलगाई आँखामा नपारीकन धुने। हरेक ३-४ दिनमा यही प्रक्रिया दोहोर्‍याउनाले ३-४ महिनामा कपाल कालो हुन जान्छ।

दुखाईको समस्यामा :

–आमबाट र जोनीको दुखाईमा प्रतिदिन बिहान एक गिलास मनतातो पानीमा एउटा कागती निचोरेर खानाले फाईदा गर्दछ।

–कम्मरको दुखाईले दुःख दिइर हेको छ भने ५० ग्राम पानीमा एउटा कागतीको रस र आधा चम्चा लसुनको रस मिसाएर दिनमा दुईपटक बिहान - बेलुका पिउँदा फाईदा गर्दछ। –कागतीको बोक्रा पिसेर टाउकोमा लगाउनाले टाउको दुखेको दुखेको ठीक हुन्छ।

–माइग्रेसनको (आधा टाउको दुखे) समस्यामा जतापट्टि टाउको दुखेको हो त्यसको विपरीत नाकको प्वालमा तीन थोपा कागतीको रस राख्नाले आधा टाउको दुखेको ठीक हुन्छ।

–घाँटी दुखेमा अथवा स्वर बसेमा एक गिलास पानीमा नून र आधा कागतीको रस मिलाई बिहान-बेलुका कुल्ला गर्नाले आराम हुन्छ।

–पत्थरीको दुखाईमा ५०-६० वटा अंगुरको पात कागतीको रसमा पिसेर चटनी बनाउने र यसलाई २-२ चम्चाको मात्राले दुई घण्टाको फरकमा तीन पटक खानाले पत्थरीको दुखाई कम हुन्छ।

मुखको रोगमा :

–एक गिलास पानीमा एउटा कागतीको रस र दुई चम्चा गुलाबजल मिसाई खाना पछि तीनचोटी कुल्ला गर्ने र बाँकी रहेको पानी पिउनाले मुखबाट आउने दुर्गन्ध आउन कम हुन्छ।

–मुखको छाला गएमा एक गिलास तातोपानीमा आधा कागतीको रस मिलाई तीन-चार पटक कुल्ला गर्नाले फाईदा गर्दछ।

दाँतको समस्यामा :

– बिहान खाली पेटमा कागती चुसेर एक घण्टासम्म केही पनि नखाने, यसो गर्नाले दाँत मजबुत हुन्छ र दाँतको दुखाई पनि कम हुन्छ।

–गिजाबाट रगत आएमा कागतीको रस, रस निचोरेको बोकाले दाँत र गिजामा मालिस गरेमा फाईदा गर्दछ।

–कागतीको रस निचोरेको आधा बोकामा चार थोपा सस्युको तेल र थोरै नून राखेर दाँतमा रगड्नु दाँतको पहिलोपना गएर सफा सेतो हुन्छ।

–कागतीको बोक्रा सुकाएर धुलो बनाई थोरै खाने, सोडा र नून मिसाएर मन्जन गर्नाले दाँतका सामान्य रोगहरु ठीक हुन्छन्।

–कागतीको रसमा ब्रस भिजाएर दाँत माभनाले दाँत चम्कन थाल्दछ।

बाडुल्की (हिचकी) रोगमा – पटक पटक बाडुल्की लागेमा कागतीको पात चपाएर चुस्नाले बाडुल्की बन्द हुन्छ।

–तातोपानीमा कागती निचोरेर विस्तारै पिउनाले बाडुल्की आराम हुन्छ।

–सुपको धुलो, मरिचको धुलो र अदुवाको रसमा कागतीको रस मिसाई अचार जस्तो बनाएर चाट्नाले बाडुल्की ठीक हुन्छ।

पखाला (पेट भर्ने)को समस्यामा :

पटक पटक पातलो दिसा लागेमा एक कप चिसो पानीमा कागतीको ४ भागको १ भाग निचोरेर स्वाद अनुसार नून अथवा चिनी राखी २-२ घण्टाको फरकमा पिउँदा पातलो दिसा बन्द हुन्छ।

–पातलो दिसा थोरै तर पटक-पटक भइरहेमा एक चम्चा प्याजको र समा आधा कागतीको रस एक चौथाई

कप चिसो पानीमा मिसाएर ३-३ घण्टामा पिउँदा आराम हुन्छ।

–कागतीको रसमा थोरै अफिम मिसाएर खाँदा ठीक हुन्छ।

रुघाको समस्या:– यदि रुघा पटक पटक लागि रहन्छ भने राति सुत्नेबेलामा गोडाको पैतालामा सस्युको तेलले मालिस गर्ने र एक गिलास तातो पानीमा एउटा कागती निचोरेर नित्य खाने गर्नाले यो समस्याबाट मुक्ति मिल्दछ।

–एउटा सिंगो कागती एक गिलास पानीमा उमाल्ने र त्यस कागतीलाई फिकेर त्यही पानीमा निचोरी एक चम्चा अदुवाको रस र दुई चम्चा मह मिसाएर खानाले रुघा ठीक हुन्छ।

–जस्तै रुघा लागेता पनि दुईवटा कागतीको रस आधा लिटर तातोपानीमा मिसाएर केही चिनी हाली राती सुत्ने समयमा खानाले आराम मिल्दछ।

खोकीको समस्यामा: आधा कागतीको रसमा दुई चम्चा मह मिसाएर चाट्दै खानाले खोकी ठीक हुन्छ।

–पुदिनाको पात ३० वटा, मरिच ८ वटाको धुलो, थोरै नून एक गिलास पानीमा उमालेर आधा बाँकी रहेपछि छान्ने त्यसमा आधा कागतीको रस हाली बिहान-बेलुका पिउनाले खोकी ठीक हुन्छ।

छालाको समस्यामा: सुख्खा हुने छालामा बेसार र कागतीको रस मिलाएर लेप बनाई लगाउने, आधा घण्टापछि धुनाले छालाको सुख्खापना हट्दछ।

–लुतो आएको ठाउँमा नुहाउनुभन्दा १० मिनेट अगाडि कागतीको रसमा पिसेको फिटकिरी मिसाएर लगाएर धुनाले लुतो ठीक हुन्छ।

–कागतीको रसमा तिल पिसेर आचार जस्तो लेदो बनाई लगाउने र दुई घण्टापछि धुनाले डण्डीफोरको समस्यामा फाईदा गर्दछ।

–अलिकति दालचिनीको पाउडर मा केही थोपा कागतीको रस मिलाई पेष्ट बनाएर डण्डीफोर आएको ठाउँमा लगाई आधा घण्टापछि धुनाले डण्डीफोर को समस्या कम हुन्छ।

–दाद भएको ठाउँमा तुलसीपातको रस कागतीको रस मिसाएर लगाउँदा फाईदा गर्दछ।

सौन्दर्यवर्द्धक कागती : –बराबर मात्रामा कागतीको रस र काँचो दूधमा

चनाको बेसन मिलाएर मुख, गर्दन अथवा सुन्दरता बढाउनुपर्ने ठाउँमा लगाएर सुकिसकेपछि रगडी-रगडी धुनाले छालाको रंगगोरो र राम्रो हुन्छ।

–राति सुत्नुभन्दा अगाडि मुखमा कागतीको रस लगाउने र १ घण्टापछि धुने गर्नाले मुखमा भएका काला दाग र चाउरी हटाउन मदत गर्दछ।

ज्वरोको समस्यामा: कागतीको रसमा चिनी मिसाएर पिउनाले पित्तको समस्याले आएको ज्वरो ठीक हुन्छ।

– कागतीलाई दुई भाग बनाई काट्ने एउटामा मरिचको धुलो र अर्को सिधेनूनको धूलो हाली तातो बनाएर चुस्नाले टाइफाइडको ज्वरो ठीक हुन्छ।

अन्य समस्यामा :

–आँखाको समस्यामा एक गिलास पानीमा एउटा कागती निचोरी बिहान खाली पेटमा नियमित पिउनाले आँखाको ज्योति बढ्दछ।

–पत्थरीको समस्यामा कागतीको रसमा सिधेनून मिसाएर पिएमा पत्थरी आफै गलेर जान्छ र आराम हुन्छ।

–पहेलो (जण्डिस)मा पात सहितको मूलाको १ गिलास रसमा कागती र चिनी मिसाई बिहान खाली पेटमा र राती सुत्ने समयमा प्रतिदिन पिउनाले जण्डिस रोग ठीक हुन्छ।

–बिहान-बेलुका कागती पानी नियमित खानाले मोटोपन घट्दछ।

–अनिद्राको समस्यामा सुत्नेबेलामा एक गिलास पानीमा कागती र मह मिसाई पिउनाले निद्रा लाग्दछ।

–कागतीको रस खाली पेटमा पिउनु अति उत्तम हुन्छ र पूर्ण उपायोगीसिद्ध पनि हुन्छ अथवा फाईदा त गर्दछ नै तर थोरै मात्र। त्यसैले हामीले पाउन सकिने कागतीको सही उपयोग गरौं र निरोगी बनौं।

समाप्त

परिवर्तन केहि छैन

आफसे आफ समय एकनास बगिरहन्छ, यो नियम हो। नियमले प्रक्रियालाई बदलिदछ। त्यो परिवर्तन हो। परिवर्तन हुनु समय बित्दै जानु हो।



अशोक शोकी

आज दुनियाँमा सबै चीज आवश्यक नभए पनि कुनै चीज अनावश्यक छैन पनि। यो समयअनुकूल स्थितिअनुसार आवश्यक हुने र नहुने प्रक्रिया परिवर्तनले गर्छ भने त्यो नियम हो। जुन नियमले कार्यान्वयन हुन्छ त्यो प्रक्रिया हो। जुनसुकै प्रक्रिया भइरहन्छ, हिजो, आज, भोलि हुँदै। जुन घटनाद्वारा लोप र सृष्टि हुन आउँछ, पुरानो नाश भई नयाँ उत्पादन हुन्छ, यसलाई परिवर्तन भन्ने गरेका छौं।

कुनै पनि घटनाले मनलाई छोडेरहेको हुन्छ। ती घटना चित्त बुझ्ने र नबुझ्ने सवाल हुन आउँछ। यसले सुख र दुःख सिर्जना गर्छ। त्यसैले यहाँ जे चीज भइरहन्छ ठीक भईकन बेठीक र बेठीक भए पनि ठीक भइरहन्छ। यो बुझाइ हो, बुझाइमा यो दुनियाँ व्यापक छ। व्यापक भए पनि शून्य छ।

त्यसको नापतौल केही हुँदैन। सबैभन्दा सूक्ष्म अणु र परमाणु मानिन्छ, त्योभन्दा पनि सूक्ष्म हावा हो भने हावाभन्दा सूक्ष्म मन, मनभन्दा सूक्ष्म बुद्धि, बुद्धिभन्दा सूक्ष्म अहम्, अहम्भन्दा सूक्ष्म भक्तिभावना, भक्तिभावनाभन्दा सूक्ष्म शून्य हुन आउँछ। यी सबै व्याख्यात्मक तर्कमा सीमित हुन आउँछ।

यी तर्कको कुनै सिमाना हुँदैन, त्यसैले यसबाट सतर्क हुनु शून्यमा आएको हुन आउँछ। यी कुरा सोचाइ र बुझाइमा भर पर्दछ। सबै कुरा बुझीकन पनि केही थाहा छैन, किनभने यहाँ स्थिर केही छैन। त्यसैले कुनै कार्यमा लटपट भएपछि समाजमा खटपट हुन्छ। खटपट असन्तोषको कारणबाट हुन्छ। अपूर्ण हुनु नौलो इच्छा सृष्टि हुनु र नौलो इच्छा सिर्जना हुनु पनि दुःखको कारण हो।

यी सबै परिवर्तनको कारणले हुने हो। यहाँ स्थिर केही नभए पनि, कुनै वस्तु धेरै समयसम्म टिकाउ भएको पनि हुन्छ। किनभने यो दुनियाँ परिवर्तनसँगै मन पनि परिवर्तन भइरहेको हुन्छ।

Binod Maharjan
9841369552, 9808644666

बि.आर्ट्स

B. Arts

Nayabazar, Kirtipur
☎ 4335491, ✉ b_arts@yahoo.com

Banner, Flex Board
Glow/ Signboard
Sticker Cutting & Printing
Screen/ Rubber Printing
Self-ink Stamp
PVC(ID)/ Visiting Card
Printing Support

महेश्वर फर्निसिङ

सुन्दरबजार चौक, पाँगा, फोन नं. ८८४९६३६९७०

नयाँ सोफा बनाउने, सोफा/गाडिको खोल सिलाउने र रिक्किर चियरका साथै सोफा पुराने मर्मत गरिन्छ।

Learning is the eye of the mind. At STAR, it is fun and exciting.

Admission Open For 2072/2073

in Play Group (Pre Nursery)

Star Pre – School

(Montessori and Conceptual School)

Learning with fun
Integrated Curriculum
Centrally Located
Healthy food
Music, Dance, Art Classes
Parents Counseling
Outdoor Activities
Periodic Health Checkup
Extra Hours child support for busy Parents
Montessori and conceptual Method of Teaching

Nayabazar, Kirtipur (Ace Bank Galli)

phone No. 014331174, 9841408785

अब त कीर्तिपुरमा खानेपानीको सहज हुन्छ कि ?



कीर्तिपुर सन्देश/

कीर्तिपुर नगरपालिकाको वडा नं.३ र १७ नयाँबजार, टाउनप्लानिंग, वडा नं.१८ भाजंगाल, इटागोल र वडा नं. ९ अन्तर्गतका क्षेत्रहरूमा पानीको हाहाकार भएको धेरै महिना भैसकेको छ। नख्खु खोलाको दुषित पानी वितरण गर्दा विरोध सुरु भएर उक्त पानी नलिने भनेपछि २२ दिनसम्म सो इलाकामा खानेपानीको आपूर्ति नै भएन। उपभोक्ताहरू एकजुट भै कीर्तिपुर खानेपानी संघर्ष समन्वय समिति गठन पछि खानेपानी कार्यालय र नगरपालिकामा धर्ना र जुलुस पछि बल्ल खानेपानीको सहज हुन थालेको छ। जुलुस पछि ९ दिनमा, त्यसपछि हरेक हप्ता ८ दिनमा आधा घण्टाको दरले पानी आपूर्ति हुन थालेको छ।

संघर्ष समितिका संयोजकहरू कृष्णहरि महर्जन, ई. धुब महर्जन र रमेश कुमार महर्जनको सक्रियता र अथक प्रयास पछि पानी वितरणमा केही सहजता महसुस भएको हो। भाजंगालको रिजर भ्यायरनर ५ हजार लिटरको पोलि ट्यांकी राख्न नगरपालिकाले दिने भनेको ८ वटा ट्यांकी मध्ये २ वटा ट्यांकी प्राप्त भएपछि माटो पन्छाएर ठाउँ बनाउन थालेका छन्।

त्यस्तै सिम मुहानमा पानी जम्मा पार्न ५ वटा इनार बनाउनेक्रममा १ वटा बनाईसकेको र अरु ४ वटा बनाउँदै छ। संघर्ष समितिको आन्दोलनपछि खानेपानी शाखामा नयाँ अधिकृत र नगरपालिकाका प्रमुखको सहयोगि भावनाले अब त यस क्षेत्रमा खानेपानीको केही हद मात्रामा सहजता हुने हो कि भनेर उपभोक्ताहरूले आशा लिन थालेका छन्।

कीर्तिलक्ष्मीमा आधारित फिल्म कीर्तिपुरमा चैत्र १२ र १३ गते देखाइने

“देशमा राजतन्त्र हटेर गणतान्त्रिक नेपाल भैसकेको छ। तर पनि अहिलेका प्रशासकहरू मा राजतन्त्र जिवितै रहेको छ।” उक्त भनाई कीर्तिपुर - द लिजेन्ड अफ कीर्तिलक्ष्मी” फिल्मको पत्रकार सम्मेलनमा निर्देशक प्रदीप खड्गीको कुरा सुनिसकेपछि पत्रकारहरूले उक्त धारणा राखेका थिए।

गत चैत्र ४ गते नयाँबजारस्थित कसि रेष्टुराँमा फिल्मका निर्देशक एवं सम्पादक प्रदीप खड्गीले पत्रकार सम्मेलनको आयोजना गर्नु भएको थियो।

२५० वर्ष पहिले गोरखाको राजा पृथ्वीनारायण शाहले कीर्तिपुरमा हमला गर्दा भएको घटनालाई आधार मानेर बनाइएको फिल्म आउने चैत्र १२ गते र १३ गते पाँगास्थित कृष्ण सिनेभिजन हलमा देखाउन लागेको छ।

दुई वर्ष पहिले नै फिल्म निर्माण पुरा भएर सेंसर बोर्डले स्वीकृति दिइसकेको भए पनि



गृह मन्त्रालयले पृथ्वीनारायण र कालु पाण्डे सम्बन्धित केही दृश्य हटाउन लगाएर बल्ल फिल्म प्रदर्शन गर्न स्वीकृति दिएको जानकारी दिनुभयो।

यस फिल्ममा कीर्तिलक्ष्मीको भूमिकामा कीर्तिपुरकै चेली हिसिला महर्जनले खेलेकी छिन्। त्यस्तै मणिराज लवत, मदनदास श्रेष्ठ, सुशील राजोपाध्याय, विनोद श्रेष्ठ, संजय शर्मा, वशराज कार्की, सुरविर पण्डित, मञ्जु श्रेष्ठ, लक्ष्मी गिरी, अञ्जला नकमि, सनित शाही लगायतले अभिनय गरिएका छन्। यसको छायांकन शंकर महर्जन र नविन

जोशी रहेका छन् भने कार्यकारी निर्माता विरेन्द्र ताम्राकार र निर्माताहरूमा प्रेम खड्गी र अनन्त श्रेष्ठ रहेका छन्।

२५० वर्ष पहिलेको कीर्तिपुरको दृश्यांकन गर्न ९५ प्रतिशत भिएफएक्स प्रविधिबाट बनाइएको हो। भिएफएक्सका सुपरभाइजर सन्तोष केसी, कथा वासु पासाको कीर्तिपुर नामको उपन्यासबाट लिइएको हो।

कीर्तिपुरको बारेमा बनाइएको फिल्म भएर एकचोटि कीर्तिपुरवासीहरूले हेर्ने पर्ने फिल्म हो। त्यसैले पनि कीर्तिपुरबाटै शो गर्न लागेका हुन्।

आवश्यकता

यस आस्था वचत तथा ऋण सहकारी संस्था लि. को लागि तपशिल बमोजिमको कर्मचारी आवश्यक परेको हुँदा इच्छुक नेपाली उम्मेदवारले २०७२/१२/१८ गते भित्र दरखास्त दिनुहुन अनुरोध गरिन्छ।

तपशिल

पद	संख्या	योग्यता
१) क्यासियर	एक	प्लस टू वा सो सरह

ग्राह्यता: विवाहित महिलालाई विशेष ग्राह्यता दिइने छ।



आस्था वचत तथा ऋण सहकारी संस्था लिमिटेड

नयाँ बजार, कीर्तिपुर-१७

हिलटाउन स्कूलमा भर्ना खुल्यो

एस.एल.सी. परीक्षा(२०७१ मा शत प्रतिशत उत्तीर्ण नतिजा सहित यस कीर्तिपुर नगरपालिका क्षेत्रमै सर्वोत्कृष्ट (Kirtipur Region Topper) हुन सफल यस हिलटाउन स्कूलमा शैक्षिक सत्र २०७३ को लागि नर्सरी कक्षामा नयाँ भर्ना खुल्यो।

हाम्रा विशेषताहरू :

- १) दक्ष, तालिम प्राप्त एवम् अनुभवी शिक्षकहरूबाट मन्टेश्वरी विधिमा आधारित शिक्षण क्रियाकलाप,
- २) विद्यालयमै ताजा तथा स्वस्थकर खाजाको व्यवस्था (प्री प्राइमरी) र अन्यको लागि सर्वसुलभ क्यान्टिनको व्यवस्था
- ३) Science lab, Computer lab, Library तथा Audio-Video को लागि छुट्टै कोठाको व्यवस्था भएको
- ४) जुडो, बास्केटबल, फुटबल खेलको नियमित प्रशिक्षण लगायत अन्य विविध खेलहरूको प्रशिक्षण
- ५) बालबालिकाहरूको अन्तरनिहित प्रतिभालाई प्रस्फुटन गराई जीवनपयोगी शिक्षा प्रदान गर्ने
- ६) नियमित स्वास्थ्य परिक्षण, शैक्षिक भ्रमणको व्यवस्था
- ७) शान्त तथा बालमैत्री वातावरणमा अध्यापन गराइने

सम्पर्क:


हिलटाउन उच्च माध्यमिक विद्यालय

बाघभैरवस्थान, कीर्तिपुर(१)


(विष्णुदेवी हेल्थपोष्ट अगाडि, कीर्तिपुर रिङरोड)


सम्पर्क नं. ४३३१७३९, ४३३१४०७






हार्दिक समवेदना






जन्म : वि.सं.१९९५

निधन: २०७२/११/२८




स्व. पूर्णवहादुर महर्जन





नगां ज्ञानमाला भजन खलःका आजीवन सदस्य नगांको **पूर्णवहादुर महर्जन**को गत फागुण २८ गते शुक्रबार ७७ वर्षको उमेरमा असामयिक निधन भएकोमा हामी मर्माहत भएका छौं । आज १३ औं दिनको पुण्यतिथिमा दिवंगत आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं । साथै यस दुःखद घडीमा शोक सन्तप्त परिवारजनले धैर्य धारण गर्न सकोस भनी हार्दिक समवेदना व्यक्त गर्दछौं ।

नगां ज्ञानमाला भजन खलः
नगां, कीर्तिपुर-१६




हार्दिक समवेदना






जन्म : वि.सं.१९९५

निधन: २०७२/११/२८




स्व. पूर्णवहादुर महर्जन





यस संस्थाका संस्थापक शेयर धनी रजित महर्जनका पुज्यनीय पिता **पूर्णवहादुर महर्जन**को गत फागुण २८ गते शुक्रबार ७७ वर्षको उमेरमा असामयिक निधन भएकोमा हामी मर्माहत भएका छौं । आज १३ औं दिनको पुण्यतिथिमा दिवंगत आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं । साथै यस दुःखद घडीमा शोक सन्तप्त परिवारजनले धैर्य धारण गर्न सकोस भनी हार्दिक समवेदना व्यक्त गर्दछौं ।

नगाउँ बचत तथा ऋण सहकारी संस्था लि.
नगाउँ, कीर्तिपुर-१६




हार्दिक समवेदना






जन्म : १९९२/१०/२३

निधन: २०७२/१२/०५




स्व. आसमान महर्जन




यस समाजमा २०३९ सालदेखि नेपाल मानव धर्म सेवा समितिबाट आत्मज्ञानको सदस्य भएर तन मन धन अर्पण री सत्संगमा लाग्नु भएका कीर्तिपुर न.पा. वडा नं.१२ पाँगा दथलटोल निवासी **आसमान महर्जन**को यही २०७२ चैत्र ५ गते शुक्रवारका दिन नस्वर शरीर त्याग्नु भएकोले दिवंगत आत्माको चिरशान्तिको कामना गर्दै श्रद्धाञ्जली अर्पण गर्दछु । साथै यस दुःखद घडीमा शोक सन्तप्त परिवारजनले धैर्य धारण गर्न सकोस भनि हार्दिक समवेदना व्यक्त गर्दछु ।


छोरा/बुहारी : ओम प्रकाश महर्जन/ अमिता महर्जन
कृष्णमान महर्जन/ रुपा महर्जन

**नेपाल भागवत भक्तजन
कल्याणकारी कोष परिवार**



हार्दिक समवेदना






जन्म : २०१४/१०/२०

निधन: २०७२/१२/०२



स्व. रामशंकर महर्जन



यस विद्यालयमा २०४३/१२/१७ गते देखि नि.मा.वि. र मा.वि. स्थायी शिक्षक पदमा अटुट रुपमा २८ वर्ष ११ महिना १५ दिन सेवा गर्दै आउनु भएका हाम्रा अत्यन्तै मिलनसार, मृदुभाषी, कर्तव्यनिष्ठ एवम परम आदरणीय शिक्षक **रामशंकर महर्जन**को यही चैत्र २ गते ५८ वर्षको उमेरमा असामयिक निधन भएकोमा हामी मर्माहत भएका छौं । दिवंगत आत्माको चिरशान्तिको कामना गर्दै यस दुःखद घडीमा शोक सन्तप्त परिवारजनले शोक समन गर्ने शक्ति प्रदान गरुन भनी परमेश्वरसँग प्रार्थना गर्दै हार्दिक समवेदना व्यक्त गर्दछौं ।

जनसेवा उच्च मा.वि. परिवार
इचाखेल, पाँगा, कीर्तिपुर-१२

गरेर नहुने के छ ?

महानगरीय प्रहरी वृत्त कीर्तिपुरका प्रमुख प्रहरी नायव उपरीक्षक डा. मेखबहादुर खत्रीसँग एक छिन्न भलाकुसारी :

वि.सं. २०७२ साल माघ ६ गते महानगरीय प्रहरी वृत्त कीर्तिपुर को प्रमुख भएर आउनु भएका प्रहरी नायव उपरीक्षक डा. मेखबहादुर खत्रीले यस कीर्तिपुर एरियाको सुधारका पक्षमा चालेका कदमहरूले छोटो समयमा नै सकारात्मक प्रभाव पारेको विषय र आगामी दिनमा चालिने कदमहरू साथै समग्र अपराध रोकथाम, अपराध अनुसन्धान र शान्ति सुरक्षाका बारेमा यस कीर्तिपुर सन्देश साप्ताहिकका प्रबन्ध सम्पादक नजरराम महर्जनसंग गरेको भलाकुसारी :

तपाईंको आफ्नो व्यक्तिगत जीवन र विगतबारे केही भन्नुहुन्छ की ?

—बुवा स्वर्गीय दलबहादुर खत्री र आमा पवित्रा खत्रीको कोखबाट सात छोराहरू र दुई छोरीहरू मध्ये पाँचौ सन्तानको रूपमा वि.सं. २०२७ साल फाल्गुण १० गते म्याग्दी जिल्लाको पुलाचौर गा.वि.स. वडा नं. ५ मा मेरो जन्म भएको हो । लाहुरे संस्कृतिसँगै हुर्किएको हुँदा १८ वर्ष पुगे पछि लाहुरे होस् भन्ने सबैको चाहना र उद्देश्य हुन्थ्यो । एस.एल.सि. पासलाई धेरै ठुलो मानिन्थ्यो । एस.एल.सि. पास गरे पश्चात २०४७ सालको भदौमा नेपाल प्रहरीको प्रहरी जवान पदमा बढ्नुभन्दा अघि भएँ । वि.सं. २०५४ सालमा प्रहरी हवलदार पदमा बढ्नुभएँ । २०५५ सालमा प्रहरी सहायक निरीक्षक पदमा खुल्ला प्रतियोगिताबाट नयाँ नियुक्ति भै प्रहरी सहायक निरीक्षक आधारभुत तालिमको दौरानमा नै प्रहरी निरीक्षकको खुल्ला प्रतिस्पर्धाबाट २०५६ सालमा प्रहरी निरीक्षक पदमा नियुक्ति भएको थिएँ । २०६७ सालमा नेपाल प्रहरीको प्रहरी नायव उपरीक्षक पदमा बढ्नुभएँ । प्रहरी पेशाको साथसाथै अध्ययनलाई पनि निरन्तरता दिदै जाँदा २०६९ सालमा त्रिभुवन विश्वविद्यालयबाट राजनीतिशास्त्र अन्तर्गत “नेपालमा सामुदायिक प्रहरी: चुनौति र संभावना” विषयमा विद्यावारिधी (ph.ds) गरेर हाल डा. मेखबहादुर खत्रीको नामबाट चिनिन्छु । मेरो समग्र प्रहरी जीवन र अध्ययन यात्राको बारेमा छोटकरीमा भन्नुपर्दा **“प्रहरी जवानदेखि डि.एस.पि. सम्म र आइ. ए. देखि पि.एच.डि. सम्म”** नै हो ।

कीर्तिपुर आउनु हुँदा कीर्तिपुरको बारेमा कस्तो धारणा बनाएर आउनु भएको थियो ?

—कीर्तिपुर त्रिभुवन विश्वविद्यालय एक उच्च शिक्षा हाँसिल गर्ने केन्द्र, नेवारहरूको बाहुल्यता भएको ठाउँ, विद्यार्थीहरूको आवास क्षेत्र भएको र बढ्दो शहरीकरण आदि कारणले काम गर्न अलि गाह्रो छ भन्ने सुनेको थिएँ । तथापि जहाँ चुनौतिहरू हुन्छन् तिनीहरूलाई अवसरको रूपमा लिनु पर्छ भन्ने मैले लिएको थिएँ ।

कीर्तिपुरमा शान्ति सुरक्षा कायम गर्न कस्ता किसिमका चुनौतिहरू देख्नु भएको छ ?

—नेपाल प्रहरी ऐन २०१२ ले नेपाल प्रहरीलाई अपराधको रोकथाम, फौजदारी अपराध अनुसन्धान र शान्ति सुरक्षा तथा अमनचयन कायम गर्न जिम्मेवारी सुम्पिएको छ । हामीले ७० भन्दा बढी ऐनहरूलाई कार्यान्वयन गर्न एक हजार भन्दा बढी कामहरू नेपाल प्रहरीले गर्दै आएको छ । यसको अतिरिक्त सरकार ले गर्नुपर्ने काम तर अन्य निकायलाई नतोकिएको अवस्थामा त्यस्ता कामहरू पनि प्रहरीले गर्दै आएको छ । कीर्तिपुरमा साना साना चोरीहरू, अव्यवस्थित यातायात र ट्राफिक, फोहर, साँगुरो सडक, धुम्रपान, मद्यपान, लागु औषधको सेवन, अव्यवस्थित वस्ति विकास,



कीर्तिपुरका प्रमुख प्रहरी नायव उपरीक्षक डा. मेखबहादुर खत्री

त्रिभुवन विश्वविद्यालयमा हुने राजनीतिक क्रियाकलाप, प्रहरीका लागि साधन श्रोतको अभाव आदि शान्ति सुरक्षाको लागि चुनौतिका रूपमा लिएको छु ।

कीर्तिपुर आउनुभएको २ महिना भयो यहाँ आएर तपाईंले चाल्नु भएका कदमहरू छोटकरीमा बताइदिनु हुन्छ कि ?

नेपाल प्रहरीमा २५ वर्ष भन्दा बढीको अनुभव, सामुदायिक प्रहरी सेवामा गरेको ७ वर्ष भन्दा बढीको गहिरो अध्ययन, र सामुदायिक प्रहरी सेवाको सुदृढीकरण र सर्वाङ्गीकरणका लागि १ वर्ष भन्दा बढीको परियोजना संचालनले देखाएको खाकालाई मैले व्यवहारमा प्रयोग गरेर देखाउन चाहन्छु । म महानगरीय प्रहरी वृत्त प्रमुखको रूपमा आए पछि एक परिचयात्मक कार्यक्रममा समुदाय र प्रहरी बीच मिलेर काम गर्नको लागि एक समिति गठन गर्ने, त्यस समिति अन्तर्गत विभिन्न उपसमितिहरू गठन गर्ने र अपराध उन्मुख समस्याहरू र सामाजिक विकृति विसंगतिहरू विरुद्ध विभिन्न कार्यक्रमहरू संचालन गर्ने, मेलमिलाप केन्द्र गठन गर्ने आदि योजना प्रस्तुत गरेको थिएँ । त्यसै योजना अनुरूप समाजसेवी रविन्द्रबहादुर प्रधानको संयोजकत्वमा १५ सदस्यीय मुल समिति गठन भै दर्ता प्रकृत्यामा रहेको छ भने सो मुल समिति अन्तर्गत यातायात व्यवस्थापन उप-समिति, वातावरण संरक्षण उप-समिति, शिक्षा उप-समिति, सूचना, प्रविधि तथा संचार उप-समिति र विद्यार्थी क्लब गठन भै सकेका छन भने समिति तथा उपसमितिहरूबाट प्रभावकारी रूपमा कार्यक्रमहरू संचालन भैरहेका छन् । कीर्तिपुरको रिडरोडको यातायात व्यवस्थापनलाई पहिलो प्राथमिकतामा राखेर कार्य गर्दै आएका छौ । फुटपाथमा हरेक व्यापारिक सामानहरू हटाइएको छ भने ठेला, साईकल, र फुटपाथका सामानहरूलाई हटाइएको छ । सडकबाट सामान हटाउन अटेर गर्नेहरूलाई कारवाही पनि गरिएको छ । ट्राफिक साइनहरू राख्ने, बाटोमा एकतर्फी नियम लागु गर्ने, नयाँबजारको पाँगा चोकदेखि नगाउँ चोकसम्म एकतर्फी पार्किङ गरी व्यवस्थित गर्ने प्रयासहरू गरिदै आएको छ । मोटरसाइकल चलाउदा हेल्मेट लगाउन अनिवार्य गरिएको छ । हेल्मेट लगाउन अटेर गर्नेलाई कारवाही गर्ने गरीएको छ । सुर्तिजन्य पदार्थको सेवन नियन्त्रण तथा विक्रि वितरणलाई व्यवस्थित गर्न विभिन्न कार्यक्रम संचालन गरिएको छ । सार्वजनिक स्थानमा चुरोट सेवन (चुसे) गर्नेहरूलाई ठाउँको ठाउँमा कारवाही गर्ने गरिएको छ । लागु औषध र सुर्ति जन्य पदार्थ सेवन सम्बन्धी स्कूल सम्पर्क कार्यक्रमहरू संचालन गरिदै आएको छ । लागु औषधमा संलग्नहरूलाई कानुन बमोजिम कारवाही गरिदै आएको छ । वातावरण संरक्षण उप-समितिको अगुवाईमा प्रत्येक शनिवार विहान ७ बजेदेखि ८:३० बजेसम्म

बजारका विभिन्न स्थानमा सरसफाई कार्यक्रम अगाडी बढाईएको छ । सूचना प्रविधि तथा संचार समितिको अगुवाईमा बजार क्षेत्रमा CCTV र Siren राख्ने, Data Base तयार गर्ने, Website बनाउने लगायतका योजना अगाडी बढाउने काम भैरहेको छ । शिक्षा उप-समितिको अगुवाईमा विद्यार्थीहरूलाई ट्राफिक शिक्षाको लागि सडकमा नै उतारी व्यवहारीक शिक्षा दिने काम शुरू भैसकेको छ । खेलकूद उप-समिति, स्वास्थ्य उप-समिति, र महिला, बालबालिका र जेष्ठनागरिक उप-समिति गठन गर्ने प्रकृत्यामा अगाडी बढाई सम्बन्धित क्षेत्रका विशेषज्ञहरूलाई जिम्मेवारी दिइएको छ ।

अहिले तपाईंले कस्तो अनुभव गर्नु भएको छ ?

—प्रहरीले गर्ने दैनिक कामहरू अपराधको रोकथाम, अपराधको अनुसन्धान र शान्ति सुरक्षा तथा अमनचयन गर्ने कार्य त दैनिक प्रभावकारी रूपमा गर्दै नै आएको छौ । त्यसभन्दा अलि बाहिर निस्किएर योजनाका साथ काम गर्न खोज्दा चुनौति र संभावना दुवै हुन्छन् । त्यसलाई सहज रूपमा लिएर अगाडी बढेको छु । मैले प्रस्तुत गरेको योजनालाई अत्यन्त सकारात्मक रूपमा स्वीकार गरी कीर्तिपुर समुदायले स्वामित्व ग्रहण गरी दिनु भएकोमा मुल समिति, उप-समितिमा बसी जिम्मेवारी बहन गर्नुहुने सबै र कीर्तिपुर नगरपालिका प्रति आभार प्रकट गर्दछु । समुदाय-प्रहरी सेवा समितिसंगको सहमति र सहकार्यमा गरेका काम कारवाहीले समाजमा अत्यन्त सकारात्मक असर परेको छ । सकारात्मक प्रतिक्रियाहरू प्राप्त भएका छन् । यसले हामीलाई अगाडी बढ्न अभूतै हौसला मिलेको छ ।

कीर्तिपुरमा राजनैतिक हस्तक्षेपका कारण प्रहरी प्रमुख भएर आउनेहरू एक वर्ष पनि नटिकेको उदाहरणहरू छन् । तपाईंले राजनीतिक हस्तक्षेप कतिको महशुस गर्नु भएको छ ?

—राजनीति भनेको राज्य संचालनको मियो हो र राजनीतिको वरिपरि नै सम्पूर्ण राज्य संयन्त्र चलेको हुन्छ । राजनीतिले राज्य संचालनको लागि नीति बनाउने हो र त्यही नीतिको आधारमा राज्यका संयन्त्रहरूले जनतालाई सेवा प्रदान गरेका हुन्छन् । राजनीतिज्ञबाट बनेको नीति नियम र प्रहरी संगठनको आवश्यकता अनुसार सरुवा हुने हुँदा प्रहरी प्रमुखको सरुवालाई राजनीतिक हस्तक्षेप भयो भन्ने भनाई उपयुक्त हो जस्तो मलाई लाग्दैन ।

अन्तमा केही भन्नु छ की ?

—सबै नागरिक वर्दी बिनाका प्रहरी हुन भने सबै प्रहरी वर्दी सहितका नागरिक हुन् । प्रहरीको कार्य क्षेत्र नै समुदाय हो र समुदायको सहयोग बिना प्रहरीको मात्र एक्लो प्रयासमा आसातित सफलता प्राप्त गर्न सकिदैन । समुदायमा शान्ति सुरक्षा कायम गर्दै शान्त, सभ्य, र सुरक्षित समाजको निर्माणको लागि समुदाय र प्रहरी बीचको समन्वय र सहकार्यको विकल्प मैले देखेको छैन । समाजमा भएका अपराध उन्मुख समस्याहरू पहिचान गरि समाधान गर्न र सामाजिक विकृति विसंगतिहरू रोक्नको लागि भैरहेका कार्यक्रमहरूको निरन्तरता र सफलताको लागि मुल समिति, विभिन्न उप-समिति, कीर्तिपुर नगरपालिका, महानगरीय प्रहरी वृत्त कीर्तिपुर, महानगरीय ट्राफिक प्रभाग कीर्तिपुर, र अन्य सरोकार वाला निकाय, नागरिक समाज, स्थानीयवासी र राजनीतिक दल आदिहरूको महत्वपूर्ण सहकार्य र समन्वय रहेको छ र आगामि दिनमा यसको प्रभावकारी निरन्तरता हुनु आवश्यक छ ।

समाज परिवर्तनको लागि पत्रकार तथा संचार जगतको ठुलो भुमिका हुन्छ । हामीले गरेका राम्रा कामकारवाहीहरू जनता समक्ष लैजान र कमिकमजोरीहरू पनि औल्याई दिन हुन साथै समाजलाई दिर्घकालिन सकारात्मक असर पार्ने खालका सत्य तथ्यमा आधारित सन्तुलित समाचारहरू सम्प्रेषण गरी दिनु हुन सम्पूर्ण पत्रकार साथीहरूलाई अनुरोध गर्दछु ।

चैत्र १३ गते रक्तदान कार्यक्रम

कीर्तिपुर क्षेत्रको वित्तीय क्षेत्रमा आफ्नो विशिष्ट र छुट्टै पहिचान बनाउन सफल कीर्तिपुर बहुउद्देश्यीय सहकारी संस्थाले आफ्नो स्थापना कालदेखि सामाजिक उत्तरदायीत्व अन्तर्गत विविध सामाजिक कार्यहरू गर्दै आइरहेको छ । जनचेतना, महिला शसक्तिकरण, रोजगारीमूलक तालिम जस्ता विविध कार्यक्रममा प्रत्यक्ष एवं अप्रत्यक्ष त्यस संस्थाले सहयोग एवं समन्वयसमेत गर्दै आइरहेको छ ।

विविध प्रकारका सामाजिक कार्यक्रम आयोजना गर्ने क्रममा त्यस संस्थाको १६ औं वार्षिक उत्सवको उपलक्ष्यमा मिति २०७२ चैत्र १३ गते शनिवार आफ्नै कार्यालय भवनमा रक्तदान कार्यक्रम आयोजना गर्न गइरहेको सहकारीले जनाएको छ । विहान १०:३० बजेदेखि २ बजेसम्म संचालन हुने उक्त रक्तदान कार्यक्रममा सहभागी जनाइ आफ्नो अमूल्य रक्तदान गर्न हुन इच्छुक सबैलाई सहकारी संस्थाले अनुरोध गरेको छ ।

कीर्तिपुरमा महिला स्वास्थ्य सम्बन्धि प्रशिक्षण

यस वर्षको १०६ औं अन्तर्राष्ट्रिय महिला दिवसको अवसरमा नेपाल मानव अधिकार संगठन कीर्तिपुर शाखा र ओनस नेपाल संस्थाको संयुक्त आयोजनामा गत चैत्र ५ गते कीर्तिपुरको कृष्ण क्याटरिंग हलमा एक अन्तरक्रिया कार्यक्रम भयो । उक्त कार्यक्रममा महिला रोग विशेषज्ञ डा. सुशीला बैक्ले महिलाहरूको पाठेघरको क्यान्सर र स्तन क्यान्सरको बारेमा प्रशिक्षण दिनु भएको थियो । कीर्तिपुरका स्वयंसेविका महिलाहरू सहित करिब १०० जना महिलाहरूले भाग लिएको र सहभागिता उठाएका जिज्ञासाको जवाफ डा. सुशीला बैक्लेले दिनु भएको थियो ।

कार्यक्रममा स्वागत मन्तव्य ओनस नेपालका रीना शाही र धन्यवाद ज्ञापन नेपाल मानव अधिकार संगठन कीर्तिपुर शाखाका अध्यक्ष शोभा महर्जनले गर्नु भएको थियो ।

विश्व ट्वान्टी-२० अन्तर्गत दोस्रो चरणका खेल रोमान्चक



—नविन महर्जन—

विश्व ट्वान्टी-२० क्रिकेटको सर्वोच्च प्रतियोगिताको खास प्रतिस्पर्धा अर्थात् दोस्रो चरणका खेल गत चैत्र २ गते मंगलवार देखि शुरू भैसकेको छ। जस अन्तर्गत पहिलो खेल आयोजक राष्ट्र भारत र न्यूजिल्यान्ड बीच भएको थियो। न्यूजिल्यान्डले टस जित्दै ब्याटिङ गरेको उक्त खेलमा १२६ रन ७ विकेटको नोक्सानीमा बनाइएका थिए। जवाफी ब्याटिङमा भारत केवल १८.१ ओभरमा ७९ रन बनाई अल आउट भएका थिए जसले गर्दा न्यूजिल्यान्ड ४७ रनले जित्न सफल भएको थियो। यसरी न्यूजिल्यान्डले भारतीय भूमीमा विजयी सुरुवात गरेका थिए। यस प्रतियोगितामा भारत नंबर १ मा रहेको टिम हो अझ होमग्राउण्डमा यो प्रतियोगिता भैराखेकोले र दुई साता अघि मात्र एशिया कप हात पारेकोले उच्च मनोबल रहेको देखिन्छ, तसर्थ यो हारले आउने खेलहरु अझ महत्वपूर्ण बनेका छन्।

यस प्रतियोगिता अन्तर्गत गत बुधवार पाकिस्तान र बङ्गला देश बीच खेल भएको थियो। उक्त खेलमा पहिला

ब्याटिङ गर्दै पाकिस्तानले ५ विकेटको क्षतीमा २०१ रन बनाइएको थियो। जवाफी ब्याटिङ गरेको बङ्गलादेश निर्धारित ओभर मा केवल १४६ रन मात्र बनाउन सकेकोले पाकिस्तान ५५ रनले विजयी भएको थियो। पाकिस्तानले बङ्गलादेशलाई एशियाकपमा हराइएको बदला लिन सफल भएको छ।

त्यसैगरी सोही दिन समूह क अन्तर्गत वेष्ट इन्डिज र इङ्ल्यान्ड बीच खेल भएको थियो। जसमा क्रिस प्रिन्सको उत्कृष्ट प्रदर्शनले वेष्ट इन्डिज विजयी बनेको थियो। गत चैत्र ४ गते डिफेन्डिङ च्याम्पीयन श्रीलंका र अफगानिस्तान बीच खेल भएको थियो। उक्त खेलमा

श्रीलंका ६ विकेटले जित हासिल गरेको थियो। त्यसैगरी गत चैत्र ५ गते भएको खेलमा इङ्ल्यान्डले दक्षिण अफ्रिकामाथि २ विकेटले जित हासिल गरेको छ। दक्षिण अफ्रिकाले दिइएको २३० रनको लक्ष्यलाई २ बल बाँकी हुँदै विजयी हात पारेको थियो।

सोही दिन भएको खेलमा अस्ट्रेलियालाई न्यूजिल्यान्डले ८ रनले पर जित गरिएको छ। पहिला ब्याटिङ गर्दै न्यूजिल्यान्डले १४५ रन ८ विकेटको नोक्सानीमा बनाइएको थियो तर अस्ट्रेलियाले सो मध्य स्कोर पन्छाउन असफल रह्यो। जसले गर्दा न्यूजिल्यान्ड सेमिफाइनलको बाटो पछ्याएको छ।

गत शनिवार भारत र पाकिस्तान बीचको महत्वपूर्ण खेल भएको थियो। जसमा भारत ६ विकेटले विजयी भई चरणको लागि चुनौती दिन सफल भएको छ।

जसले गर्दा दोस्रो चरणको खेल निकै रोमान्चक बन्दै छ। वर्षाले प्रभावित भारत र पाकिस्तानको खे १८ ओभरमा छोट्याएको थियो जसमा पाकिस्तानले ब्याटिङ गर्दै १८ ओभरमा ७ विकेटको नोक्सानीमा ११८ रन बनाएको थियो। जवाफी ब्याटिङमा भारतले १५.५ ओभरमा ४ विकेटको नोक्सानीमा लक्ष्य भेटाएको थियो जसले गर्दा भारतको पहिलो जित सम्भव भएको थियो।

स्मरणरहोस विश्व ट्वान्टी -२० क्रिकेट अन्तर्गत सन् २००७ मा शुरू

भएको पहिलो संस्करणमा भारत प्रथम भएको थियो तसर्थ भारतले यस छैठौं संस्करणमा विजयी हात पार्ने लक्ष्य र खिएको छ।

त्यसपछि भएको सन् २००९ मा पाकिस्तान, सन् २०१०मा इङ्ल्यान्ड, सन् २०१२ मा वेष्ट इन्डिज तथा सन् २०१४ मा सम्पन्न पाँचौं श्रृंखलामा श्रीलंका प्रथम भएको थियो।

वास्तवमा यस विश्व ट्वान्टी - क्रिकेटमा कस्ले बाजी मार्छ भनेर भन्न कठिन छ तर प्रत्येक खेल निकै रोमान्चक बन्दै गएको छ। धेरै खेलहरु हाईस्कोर भइराखेकोले अझ चौका र छक्काको मज्जा लिइराखेको छ जसले गर्दा प्रत्यक्ष र टि.भी.का दर्शक निकै रोमान्चक भैराखेको छ।

शिक्षक रामशंकरप्रति श्रद्धाञ्जली

पनि दिइएको थियो। जनसेवा उच्च मा.वि.का तर्फबाट जनाधार क्याम्पसका व्यवस्थापन समिति अध्यक्ष माधवलाल महर्जनले समवेदना पत्र पठेर सुनाउनु भई रामशंकरको छोरा लाई समवेदना पत्र हस्तान्तरण गर्नु भएको थियो।

उक्त पत्रमा लेखिएको छ – यस विद्यालयको सेवामा २०४३/१२/१७ मा नि.मा.वि. अस्थायी शिक्षक नियुक्ति भई क्रमशः २०४८ असार २२ गते नि.मा.वि. स्थायी, २०५२ असार ९ गते मा.वि. अस्थायी र २०६३ मंसिर ११ देखि मा.वि. स्थायी शिक्षकमा नियुक्ति भई २८ वर्ष ११ महिना १५ दिन कार्यरत रहनु भएका हाम्रा अत्यन्तै मिलनसार, मृदुभाषी एवम् परम आदरणीय मित्र यस उच्च मा.वि.का

कर्तव्यनिष्ठ शिक्षक श्री रामशंकर महर्जनको यही २०७२ साल चैत्र २ गते ५८ वर्षको उमेरमा असामयिक हृदयविदारक दुःखद निधन भएकोमा उहाँको आत्माको चिरशान्तिको कामना सहित हार्दिक श्रद्धाञ्जली अर्पण गर्दछौं साथै उाँको शोक सन्तप्त परिवारलाई समवेदना व्यक्त गर्दै शोकको यस दुःखद घडीमा शोक समन गर्ने शक्ति प्रदान गरुन भनी परमेश्वरसँग प्रार्थना गर्दछौं।

वि.सं.२०१४ साल माघ २० गते बुबा स्व.अकलदास महर्जन आमा ज्ञानी माया महर्जनको चौथो सन्तानको रूपमा जन्मनु भएको थियो। किडनी रोगले पिडित रामशंकर महर्जन अस्पताल जाँदै गर्दा कुराकानी गर्दागर्दै नस्वर शरीर त्याग्नु



भएको थियो। उहाँले विद्यालयमा एचपिई विषय पढाउनु हुन्थ्यो।

हरेक साल उहाँको विषयमा शतप्रतिशत विद्यार्थी एसएलसीमा उत्तीर्ण गराउन सफल भएका कारण विद्यालयले प्रदान गरिने पुरस्कार ग्रहण गर्दै आइर हुनु भएको छ। उहाँको शताब्दी पुरा हुन लागेको आमा, श्रीमती, एक छोरा र एक छोरी हुनुहुन्छ।

धुम्रपान तथा सुर्ति सेवनको असरबाट बच्ने उपायहरु

सूर्तिजन्य पदार्थ नियन्त्रण र नियमन गर्ने ऐन, २०६८ अनुसार देहायबमोजिमका सार्वजनिक स्थल, कार्यस्थल र सार्वजनिक यातायातमा धुम्रपान तथा सुर्ति सेवन गर्न पाइँदैन। यो व्यवस्थालाई कडाइका साथ पालना गर्नाला धुम्रपान तथा सुर्ति सेवनको असरबाट बच्न सकिन्छ।

- राज्य तथा सरकारी निकाय, संस्था वा कार्यालय,
- शिक्षण संस्था, पुस्तकालय, तालीम तथा स्वास्थ्य सम्बन्धी संस्था,
- विमानस्थल, वायुसेवा तथा सार्वजनिक सवारीका साधन,
- बालकल्याण गृह, शिशु स्याहार केन्द्र, बृद्धाश्रम, अनाथालय, बाल उद्यान तथा क्लब,
- सार्वजनिक शौचालय,
- उद्योग तथा कलकारखानाका कार्यस्थल,
- चलचित्र घर, सांस्कृतिक केन्द्र तथा अतिथि गृह,
- होटल, मोटल, रिसोर्ट, रेष्टुरेण्ट, बार, भोजनालय, चमेनागृह, लज, छात्र वा छात्रावास तथा अतिथि गृह,
- रङ्गशाला, कभर्डहल, शारीरिक सुगठन व्यायाम केन्द्र, पौडी पोखरी तथा पुल हाउस,
- डिपार्टमेण्टल स्टोर तथा मिनी मार्केट,
- धर्मशाला तथा धार्मिक स्थल,
- सार्वजनिक सवारीका प्रतिकालय तथा टिकट काउण्टर।

उपरोक्त बमोजिमका सार्वजनिक स्थलमा कसैले धुम्रपान तथा सुर्ति सेवन गरेमा उक्त स्थानबाट बाहिर निकालिने वा १०० रुपैया जरिवाना वा दुवै सजाय हुने व्यवस्था छ। व्यवस्थापक (सार्वजनिक स्थलको प्रमुख) ले उक्त बमोजिमको सजाय गर्नुपर्नेछ। त्यसैले उक्त सार्वजनिक स्थलमा कसैले पनि धुम्रपान तथा सुर्ति सेवन नगरौं। आफ्नो र अरुको स्वास्थ्यको सुरक्षा गरौं।

सबै सार्वजनिक स्थलका व्यवस्थापक वा प्रमुखहरुले आफ्नो सार्वजनिक स्थलमा धुम्रपान तथा सुर्ति सेवन गर्ने कार्य बन्द गराऔं, आफु र अरु व्यक्तिबाट ऐनको पूर्ण रुपमा पालना गरौं गराऔं।



नेपाल सरकार
स्वास्थ्य मन्त्रालय
जिल्ला जन स्वास्थ्य कार्यालय
टेकू, काठमाडौं २०७२/०७३



जन्म : १९९२/१०/२३

निधन: २०७२/१२/०५

स्व. आसमान महर्जन

हाम्रो यस समुहका मित्र श्रीमती अमिता महर्जनकी पुज्यनीय ससुरा बुबा कीर्तिपुर न.पा. वडा नं.१२ पाँगा दथलटोल निवासी हाल कीर्तिपुर नयाँबजारमा बस्नुहुने **आसमान महर्जन**को यही २०७२ चैत्र ५ गते शुक्रवारका दिन दिवंगत हुनु भएकोले दिवंगत आत्माको चिरशान्तिको कामना गर्दै श्रद्धाञ्जली अर्पण गर्दछौं। साथै यस दुःखद घडीमा शोक सन्तप्त परिवारजनले धैर्य धारण गर्न सकोस भनि हार्दिक समवेदना व्यक्त गर्दछौं।

२०४० एस.एल.सी. समुह जनसेवा
उच्च माध्यमिक विद्यालय
पाँगा

कीर्तिपुर सन्देश साप्ताहिकका सम्पादकलाई सिरपा:

नेपालभाषाको रंगीन साप्ताहिक लहना दोस्रो वर्ष पुरा भई तेस्रो वर्षमा प्रवेश भएको र ईमेज च्यनल टेलिभिजन प्रसारण भइरहेको नेपालभाषा टेलिसिरियल 'खतावजि' ६ सय भाग पुरा भएको उपलक्ष्यमा गत शुक्रवार एक विशेष समारोह भएको छ।

नेपाल संवत् २०७२ राष्ट्रिय समारोह समिति ११३६ का अध्यक्ष डा. महेशमान श्रेष्ठको प्रमुख आतिथ्यमा भएको सो कार्यक्रममा दोस्रो 'लहना-धर्म-मोति' नेवा: पत्रकारिता सिरपा: र पहिलो 'लहना-सुर-सम्मान' प्रदान गरेको छ। लहना-धर्म-



मोति नेवा: पत्रकारिता सिरपा: नेवा: राष्ट्रिय पत्रकार दबूका केन्द्रीय अध्यक्ष एवं कीर्तिपुर सन्देश साप्ताहिकका सम्पादक श्रीकृष्ण महर्जनलाई प्रदान गरेको थियो। त्यसै गरि लहना-सुर-सम्मान सिरपा: नेपालभाषा चलचित्रका निर्देशक एवं कलाकार सुरेन्द्र तुलाधरलाई प्रदान गरेको थियो। कार्यक्रममा लहना धर्म-मोती नेवा: पत्रकारिता सिरपा: द्वारा सम्मानित युवा पत्रकार

श्रीकृष्ण महर्जनले नेवा: पहिचान, नेवा: समाज, समानता, समानुपातिक समावेशीताका लागि आफूले गर्दै आएको कार्यलाई थप जिम्मेवारी दिएको बताउँदै जब सम्म यो धर्तीमा रहनेछ तब सम्म आफूले नेवा: पहिचान, समानुपातिक समावेशी, नेवा: समाज रुपान्तरण असमानताको विरुद्ध संचार माध्यमबाट आवाज बुलन्द गर्दै जाने बताउनु भएको छ।

पाठक प्रतिक्रिया

“कीनपाका राजनैतिक संयन्त्र गोप्य रुपमा छैमले” समाचार बारे

फुर्सदको समयमा पत्रिका हेर्ने बानी भएकोले धेरैजसो दैनिक र साप्ताहिक पत्रिकाहरु हेर्ने गर्छु। त्यसमाथि कीर्तिपुर नगर भित्रको हालखबर बुझ्न कीर्तिपुरबाट प्रकाशित हुने विभिन्न साप्ताहिक पत्रिकाहरु पनि हेर्ने गर्छु। यहि सिलसिलामा गत चैत्र ३ गते बुधवारको कीर्तिपुर सन्देश साप्ताहिक पत्रिकामा प्रकाशित “कीर्तिपुर नगरपालिकाको राजनीतिक संयन्त्र गोप्य रुपमा रिसोर्टमा” भन्ने समाचार पढ्ने मौका पाएँ। सरसरति हेरेँ। कीर्तिपुर नगरपालिकाको आयोजनामा “कीर्तिपुर नगर विकास गतिविधि सम्बन्धि अन्तरक्रिया कार्यक्रम छैमले रिसोर्ट दक्षिणकालीमा भएको समाचार पढ्न पाएँ।

उक्त कार्यक्रममा कीर्तिपुर नगरभित्र क्रियाशील ठूला राजनीतिक पार्टिहरुका प्रतिनिधिहरुलाई निम्त्याईएको रहेछ। उक्त कार्यक्रममा खानेपानी, सरसफाई, संस्कृति तथा खेलकुद र स्वास्थ्य सम्बन्धि छलफल गरेर विभिन्न पार्टीहरुलाई विभिन्न जिम्मेवारी दिइएको रहेछ। यति कुराको छलफल गर्न लाखौं रुपैया खर्च गरेर रिसोर्टमै किन जानु पर्‍यो ? के छलफल गर्नको लागि बैठक कोठा कीर्तिपुरमा नभएको हो त ?

अब सवाल उठ्छ कति दिन वा महिनापछि कीर्तिपुरका जनताले खानेपानी, सरसफाई, संस्कृति तथा खेलकुद र स्वास्थ्य सम्बन्धि सेवाहरु सर्वसुलभ तरिकाले उपभोग गर्न पाउँछ ? या पहिले जस्तै छलफल सकियो, काम पनि सकियो हुने त होइन ?

कीर्तिपुर नगरवासीहरुको गुनासो अनुसार जुनसुकै नाम दिएर जस्तोसुकै कार्यक्रम गर्दा पनि यो एक किसिमको लुट नै हो। नगरवासीहरुको रगत पसिना बगाएर कमाएको पैसाले तिरेको करको दुरुपयोग हो किनभने यस्तो कार्यक्रम पहिले पनि नभएको होइन तर कि.न.पा.वासीले के पायो ? कामकुरो एकातिर कुम्सो बोकी छैमलेतिर नहोस्।

कीर्तिपुरमा अहिले तत्कालको समस्या भनेको खानेपानी, ढल तथा सरसफाई, विस्वासिलो अस्पताल र रोजगार नै हो। कीनपामा हुने कुन कुन पार्टीले के के काम गरिरहेका छन्। की.न.पा. जनतालाई विस्वास दिलाउने काम गरिरहेको छैन। भुक्याउने र दुःख दिने काम मात्र गरिरहेको छ। यसबारेमा नयाँ कार्यकारी अधिकृतको ध्यान जाला कि ?

२०४६/०४७ सालको जनआन्दोलनमा भाग लिएका पार्टीहरुलाई मात्र समावेस गर्ने भनेर राजनीतिक संयन्त्र गठन गरी अरु पार्टीहरुलाई की.न.पा.मा भित्राएको थिएन तर यसपाली २०४६/०४७ सालको जनआन्दोलन ताका सरकारमा रहेको पञ्च पार्टी भनेर चिनिएको रा.प्र.पा.लाई कसरी समावेस गरियो ? यो एउटा कीर्तिपुर जनताले बुझ्न नसकिएको काम भएन रक ? यस्तो कामबाट कीर्तिपुरको इतिहास र पहिचानमा ठेस लाग्दैन र ? यसको जवाफ कसले दिने ? कीर्तिपुरे जनताको इतिहास र पहिचान गुमाउने काम कसैबाट हुनुहुँदैन भन्ने मेरो मान्यता हो।

कीर्तिपुर सन्देश साप्ताहिक पत्रिकाले जुन खबर कीर्तिपुरका जनतालाई दियो यो धेरै राम्रो काम हो। यसको लागि धेरै धेरै धन्यवाद। फेरी फेरी यस्तो समाचार खोजनीति गरी दिन सकोस। यहि मेरो शुभकामना।

– रामभोला महर्जन, सालिक, पाँगा

Our Services :

- Banner
- Flex Board Print
- Glow Sign Board
- Batch Making
- Nylon n Pre- ink Stamp
- Sticker Cutting n Printing
- Screen Print (Rubber Print)
- Visiting Card, Id Card, PVC Card
- Printing, Scanning , Lamination
- All Kinds of Printing Jobs n many more...

Sign ART
Kiripur-3, Naya Bazar
साईन आर्ट
E-mail : sign.art143@gmail.com, ruck_star2010@yahoo.com
Hello : 9843333851, 9803670836

हार्दिक समवेदना

जन्म : २०१४/१०/२०

निधन: २०७२/१२/०२

स्व. रामशंकर महर्जन

जनसेवा उच्च मा.वि.का माध्यमिक शिक्षक **रामशंकर महर्जन**को यही चैत्र २ गते ५८ वर्षको उमेरमा असामयिक निधन भएकोमा हामी मर्माहत भएका छौं। दिवंगत आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं। साथै यस दुःखद घडीमा शोक सन्तप्त परिवारजनले धैर्य धारण गर्न सकोस भनी हार्दिक समवेदना व्यक्त गर्दछौं।

कीर्तिपुर नगरस्तरीय सामुदायिक विद्यालय परिवार
कीर्तिपुर

हार्दिक समवेदना


जन्म : २०१४/१०/२०

निधन: २०७२/१२/०२

स्व. रामशंकर महर्जन

यस स्वफेस नेपालका आजीवन सदस्य **रामशंकर महर्जन**को यही चैत्र २ गते ५८ वर्षको उमेरमा असामयिक निधन भएकोमा हामी मर्माहत भएका छौं। दिवंगत आत्माको चिरशान्तिको कामना गर्दै यस दुःखद घडीमा शोक सन्तप्त परिवारजनले धैर्य धारण गर्न सकोस भनी हार्दिक समवेदना व्यक्त गर्दछौं।

सोफेस नेपाल
काठमाडौं



प्रमाणित सुन तथा चाँदीका गहनाका लागि

पद्ममिनि

Jewellers

अहिले पनि पद्ममिनिको गहना जहिले पनि

२४ क्यारेट भनेर किने पछि

२४ क्यारेट नै हुनुपर्छ

सुन भनेको विश्वास हो

सुनका गहना, आकर्षक
डिजाईन र भरपर्दो हुनुपर्छ

स्थान : त:ग वपी, नगाउँ ढोबाटो, कीर्तिपुर-१७

सम्पर्क : ९८०२०१३७८०